



# پوری زندگی عبادت ہے

حضرت مولانا سید ابوالحسن علی حسینی ندوی

اللہ تعالیٰ ایک جامع چیز ارشاد فرماتا ہے کہ:  
”کہدوبتجی (اے محمد صلی اللہ علیہ وسلم)  
إِنَّ صَلَاتِي وَنُسُكِي وَمَحْيَايَ وَ  
مَمَاتِي لِلَّهِ رَبِّ الْعَالَمِينَ بے شک  
میری نماز، میری عبادت، میری قربانی، میرا  
جینا، میرا مرنا، سب اللہ کے لئے ہے جو رب  
العالمین ہے۔“

پہلے مذاہب کی تقسیم یہ تھی۔ (اللہ کی طرف  
سے تو نہ تھی) کہ مذاہب والوں نے اپنے انحطاط  
وتنزل اور انحراف کے زمانہ میں، جب مذاہب  
میں تحریف ہوئی اور خارجی اثرات غالب آگئے وہ  
ماحول جن قوموں سے یہ منتقل ہو کر آئے تھے  
جنہوں نے اس دین کو قبول کیا تھا، ان کی تہذیب  
کی صنمیت، جس کو دیو مالا کہتے  
ہیں (Athology) اور نسلی اثرات مذہب پر غالب  
آئے تو انہوں نے مذہب میں یہ تقسیم کی، کہ  
عبادت تو اللہ کے لئے اور باقی زندگی آزاد، اس  
میں جیسی مصلحت ہو ویسا کیا جائے گا، جیسا قانون  
ہو اس پر چلا جائے گا، اور اس میں ہم آزاد  
رہیں گے، اور اس میں ہماری نیت کوئی اللہ کو راضی  
اور خوش کرنے کی نہیں ہے، بلکہ ضرورت  
پورا کرنے کی ہے۔

یہاں تک کہ پھر یہ تقسیم ہوئی (جس کو سبھی  
تاریخ کا یہ پرانہ فقرہ ادا کرتا ہے) کہ جو اللہ کا ہے

قُلْ إِنْ صَلَاتِي وَنُسُكِي  
وَمَحْيَايَ وَمَمَاتِي لِلَّهِ رَبِّ  
الْعَالَمِينَ لَا شَرِيكَ لَهُ وَبِذَلِكَ  
أُمِرْتُ وَأَنَا أَوَّلُ الْمُسْلِمِينَ

(سورۃ الانعام: ۱۶۲-۱۶۳)

اے محمد! یہ بھی) کہدو کہ میری نماز اور  
میری عبادت، میری قربانی، اور میرا جینا اور میرا  
مرنا سب خدائے رب العالمین ہی کے لئے  
ہے، جس (کا کوئی شریک نہیں، اور مجھ کو اسی  
بات کا حکم ملا ہے، اور میں سب سے اول  
فرماں بردار ہوں۔

اول تو عبادت کا مفہوم سمجھ لیں۔ عبادت کا  
مفہوم کیا ہے؟ عبادت کا مفہوم ہے کسی کام کو اللہ  
کی خوشی کے لئے، اللہ کے حکم کے مطابق، اجر  
و ثواب کی لالچ میں کرنا، ہر وہ عمل جو اللہ کی خوشی  
کے لئے..... اور اتنا ہی کافی نہیں بلکہ اللہ کے  
حکم کے اور شریعت کی تعلیم کے مطابق، اور اگر  
اس میں کوئی سنت ثابت ہے تو اس سنت کے  
مطابق اس کو ادا کرنا، اجر و ثواب کی امید پر، اور  
اس پر جو وعدے ہیں، ان پر یقین کے ساتھ انجام  
دینا عبادت ہے، اور یہ بات ہر عبادت کو عبادت  
بنادیتی ہے، اور یہ روح نکل جائے تو ہر عبادت  
خالی عادت، اور محض رسم، اور نفس کی پیروی رہ  
جاتی ہے۔

وہ اللہ کو دے دو، اور جو قیصر کا ہے وہ قیصر کو دے  
دو، انہوں نے مذہب میں (گویا رسمی تقسیم کی۔ اور  
ظاہر ہے کہ ”تِلْكَ إِذًا قِسْمَةٌ ضِيزَى“ کہ جب  
ایسی تقسیم ہوگی تو اللہ کا حصہ کم نکلے گا، قیصر کا حصہ  
زیادہ نکلے گا، اس لئے کہ اس سے واسطہ ظاہری  
طور پر پڑتا ہے، اور اس کا ذریعہ رہتا ہے، معرفت  
صحیح نہ ہونے کی بنا پر، اور اس کے جو مظاہر  
ہیں، طاقت کے، اور سلطنت کے، وہ سامنے  
ہوتے ہیں، اور اس کو راضی رکھنے میں فائدہ بھی  
زیادہ محسوس ہوتا ہے مادی نگاہوں سے۔

نتیجہ اس کا یہ ہوا کہ خاص طور سے عیسائیت  
(جو اسلام سے پہلے کا سب سے آخری دین ہے  
وہ) عقائد و عبادات کے بہت تھوڑے سے حصہ  
میں محدود ہو کر رہ گئی، اور ساری زندگی۔ وہ دنیا  
داری بن گئی، مادہ پرستی کی، دولت پرستی کی، طاقت  
پرستی کی زندگی ہو کر رہ گئی۔ اور عیسائی بالکل اپنے  
معاشرہ میں، اپنے حدود عیسائیت میں (وہاں  
مذہب تو عیسائی تھا مگر وہ) شتر بے مہار ہو کر رہ  
گئے، جس میں فائدہ دیکھتے چار پیسے کھا کرتے چاہے  
مذہب کے بالکل خلاف ہو، مذہب ایک نقطہ بن  
گیا، سمٹتا سمٹتا جیسے صفحہ پر ایک نقطہ ہو، وہ نقطہ بن  
کر رہ گیا، چرچ میں جائیں تو وہ عیسائی تھے، اور  
چرچ میں جائیں تو صرف اتوار کے دن، اور کتنی  
دیر کے لئے جائیں؟ اور وہاں بھی رسوم زیادہ  
ترہوتیں، یوں کرو، اس طرح بیٹھو، اس طرح  
اقرار کرو گناہوں کا، پادریوں کے سامنے اس  
طرح بیٹھو، اور گانا بجانا بھی ہو رہا ہے، کچھ  
پڑھا جا رہا ہے، بس۔ اور اس کے بعد وہ بالکل  
آزاد.....!

(بقیہ ۳۰ پر)

## تعمیر حیات

پندرہ روزہ

لکھنؤ

مجلس صحافت و نشریات دارالعلوم ندوۃ العلماء

جلد نمبر ۳۸ ..... ۱۰ جون ۲۰۰۱ء

مطابق

۱۰ ربیع الاول ۱۴۲۲ھ

شمارہ نمبر ۱۵

مجلس مشاورت

مولانا نذیر الحفیظ ندوی  
مولانا عبداللہ حسینی ندوی  
مولانا محمد خالد ندوی  
ڈاکٹر ہارون رشید صدیقی

نگران اعلیٰ  
مولانا ڈاکٹر عبداللہ عباس ندوی  
مستقل تعلیمات و اعلیٰ تعلیم ندوۃ العلماء  
مدیر اعلیٰ  
شمس الحق ندوی  
مدیر معاون  
سید محمود حسن ندوی

نیچے دائرہ میں شرح  
نشان ہے تو اس کا مطلب  
ہے کہ اس شمارہ پر آپ کا  
چندہ ختم ہو چکا ہے۔ لہذا اگر  
آپ چاہتے ہیں کہ دین  
لوب کا یہ علوم ندوۃ العلماء کا  
ترجمان آپ کی خدمت میں  
پہنچتا رہے تو سالانہ چندہ مبلغ  
= 30 روپے بذریعہ  
آرڈر دفتر تعمیر حیات کے پتہ  
پر ارسال فرمائیں

ذریعہ معاون

سالانہ --- ۳۰ روپے  
فی شمارہ --- ۶ روپے  
بھروسہ معالک فضائی ٹاک  
ایشیائی، یورپی، افریقی  
وامی ممالک ..... ۳۰ ڈالر  
بھروسہ معالک بحری ٹاک  
بحری ڈاک جملہ ..... ۱۵ ڈالر  
☆☆☆

گزارش

خط کتابت اور مئی آرڈر کرتے وقت  
کوین (پیغام سلف) پر خریداری نمبر کے  
ساتھ مکمل نام و پتہ ضرور لکھیں خریداری  
نمبر ہر پتہ کی سلف پر لکھا جاتا ہے اگر آپ  
جدید خریدار ہیں تو اس کی صراحت ضرور  
کریں اس سے ہفتی کارروائی میں  
آسانی اور جلدی ہوتی ہے  
(منتظر)

خط و کتابت کا پتہ

منیجر تعمیر حیات پوسٹ باکس نمبر ۹۳ ندوۃ العلماء، لکھنؤ (۲۲۶۰۰۷) یو پی

ڈرافٹ سکرپٹری مجلس صحافت و نشریات لکھنؤ کے نام سے بنائیں اور دفتر تعمیر حیات کے پتہ پر روانہ کریں۔

پرنٹر: پبلیشر اطہر حسین نے پارکھ آفٹ میں طبع کرا کے دفتر تعمیر حیات مجلس صحافت و نشریات ندوۃ العلماء لکھنؤ سے شائع کیا۔

بِسْمِ اللّٰهِ الرَّحْمٰنِ الرَّحِیْمِ

## اس شمارے میں

- ۱۔ پوری زندگی عبادت ہے
- ۲۔ حضرت محمد مصطفیٰ کی صفات طیبہ ہر مسلمان کے لیے قابل اتباع نمونہ ہیں (اداریہ)
- ۳۔ جب اقتدار کی کوئی بنیاد ہی نہیں ہوتی
- ۴۔ مفاہمت کیسے ممکن ہو؟
- ۵۔ عربی اشعار کے گلاب استسباب
- ۶۔ ہندوستان میں مسلمانوں کی تعلیم کا مسئلہ
- ۷۔ عقیدہ توحید کی حفاظت میں نماز کی اہمیت و تاثیر
- ۸۔ جنت کا راستہ
- ۹۔ ذکر رسول کی عظمت و رفعت
- ۱۰۔ دعوت اسلام - اقوام عالم اور برادران وطن کے درمیان ایک مطالعہ
- ۱۱۔ ملتان سلف کی جرأت حق گوئی
- ۱۲۔ دسبے باکی
- ۱۳۔ شب گریزاں ہوگی آخر جلوہ خورشید سے
- ۱۴۔ سوال و جواب
- ۱۵۔ مطالعہ کی میز پر
- ۱۶۔ نصرت پاک

- ۱۔ حضرت مولانا سید ابوالحسن علی ندوی
- ۲۔ حضرت مولانا سید محمد رفیع ندوی
- ۳۔ مولانا سید محمد رفیع ندوی
- ۴۔ مولانا سید محمد رفیع ندوی
- ۵۔ مولانا سید محمد رفیع ندوی
- ۶۔ مولانا سید محمد رفیع ندوی
- ۷۔ مولانا سید محمد رفیع ندوی
- ۸۔ مولانا سید محمد رفیع ندوی
- ۹۔ مولانا سید محمد رفیع ندوی
- ۱۰۔ مولانا سید محمد رفیع ندوی
- ۱۱۔ مولانا سید محمد رفیع ندوی
- ۱۲۔ مولانا سید محمد رفیع ندوی
- ۱۳۔ مولانا سید محمد رفیع ندوی
- ۱۴۔ مولانا سید محمد رفیع ندوی
- ۱۵۔ مولانا سید محمد رفیع ندوی
- ۱۶۔ مولانا سید محمد رفیع ندوی
- ۱۷۔ مولانا سید محمد رفیع ندوی
- ۱۸۔ مولانا سید محمد رفیع ندوی
- ۱۹۔ مولانا سید محمد رفیع ندوی
- ۲۰۔ مولانا سید محمد رفیع ندوی

## شرائط تکمیلی

- ۱۔ پانچ کاپی سے کم کی ایجنسی جاری نہیں کی جاتی۔
- ۲۔ فی کاپی = Rs. 15/- کے حساب سے زر ضمانت روانہ کرنا ضروری ہے۔
- ۳۔ کمیشن جو اپنی خط سے معلوم کریں۔

## نسخ اشتہار

- ۱۔ تعمیر حیات کافی کالم فی سینی میٹر اندرونی صفحہ =/ 30 Rs.
- ۲۔ تعمیر حیات کافی کالم فی سینی میٹر پشت پر تکلیف صفحہ =/ 40 Rs.
- ۳۔ کمیشن تعداد اشاعت کے مطابق ہوگا جو آرڈر دینے پر متعین ہوگا۔
- ۴۔ اشتہار کی نصف رقم پیشگی جمع کرنا ضروری ہے۔
- ۵۔ انٹرنیٹ اور تعمیر حیات دونوں کا نرخ اشتہار فی کالم فی سینی میٹر =/ 80 Rs.

## بیرون ملک کے نمائندے

- مدینہ منورہ**
- Mr. TARIQUE HASAN ASKARI Sb.  
P.O.Box No.842  
Mdina Munawwara(K.S.A)
- برطانیہ**
- Mr.M.AKRAM NADWI Sb.  
O.C.I.S.St Cross College.  
Oxford Ox1 3TU-U.K
- ساقیہ افریقہ**
- Mr.M.YAHYA SALLO NADWI Sb.  
P.O.Box No.388Vereninging.(S.Africa)
- قطر**
- Mr.ABDUL HAI NADWI Sb.  
P.O.Box.No.10894, Doha-Qatar
- دبئی**
- Mr.QARI ABDUL HAMEED NADWI Sb.  
P.O.Box No.12525, Dubai(U.A.E)  
Ph:No.3970927
- پاکستان**
- Mr.ATAULLAH Sb.  
Sector A-50 Near Sau Quater  
H.No.109 Town Ship kaurangi  
Karachi-31(Pakistan)
- امریکہ**
- Dr.A.M.SIDDQUI Sb.  
98-Conklin Ave.Woodmere  
New York 11598(U.S.A)

Website: www.nadwatululama.org  
E-mail Address: nadwa@sancharnet.in

## اداریہ

حضرت محمد مصطفیٰ صلی اللہ علیہ وسلم کی صفات طیبہ ہر مسلمان کے لئے قابل اتباع نمونہ ہیں

محمد رسول اللہ صلی اللہ علیہ وسلم کو اللہ تعالیٰ نے صرف ہادی ہی بنا کر نہیں بھیجا بلکہ ان کو انسانیت و شرافت اور زندگی کے لئے صلاح و فلاح اور صفات حسنہ کا نمونہ بھی بنا کر بھیجا۔ مزید یہ کہ انسانیت کو راہ راست اور معیار اعلیٰ پر لانے کے لئے ایسی کاوش کے ساتھ بھیجا جس سے انسانوں کو جانوروں جیسی بے مہار زندگی سے نکل کر انسانیت کو خیر و کامیابی کی زندگی میں داخل ہونے کی راہ ملی۔ اور اس وقت دنیا کی بیشتر خوبیاں اور فائدے حضور صلی اللہ علیہ وسلم کی دی ہوئی رہنمائی ہی کے نتیجے میں حاصل ہوئیں۔ اللہ تعالیٰ نے اسی بنیاد پر ان کو رحمۃ للعالمین کی صفت عطا فرمائی۔ اور ان کی حیات طیبہ کو انسانی شرافت اور خوبی کا ایسا نمونہ بنایا جسکو اختیار کرنے سے زندگی بھی درست ہوتی ہے، اور پروردگار کی خوشنودی بھی حاصل ہوتی ہے، اور جسکے نتیجے میں دنیاوی زندگی میں کی جانے والی کوششوں کا صلہ آخرت میں کامیابی کی صورت میں ملے گی۔

قرآن مجید میں فرمایا گیا۔

لَقَدْ كَانَ لَكُمْ فِي رَسُولِ اللَّهِ أُتُوَةٌ حَسَنَةٌ لِّمَن كَانَ يَرْجُوا اللَّهَ وَالْيَوْمَ الْآخِرَ وَذَكَرَ اللَّهَ كَثِيرًا ۝

کہ تمہارے لئے اللہ کے رسول میں اچھا نمونہ ہے یہ اس شخص کیلئے ہے جو اللہ سے امید قائم کرتا ہے اور آخرت میں (اللہ تعالیٰ کی رحمت کی) امید کرتا ہے اور اس نے اللہ کو بہت یاد کیا ہے۔

اور فرمایا۔

فَلَمَّا كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ ۝

کہ اگر تم اللہ سے محبت رکھتے ہو تو میری پیروی کرو اللہ تم سے محبت کرے گا۔

دنیا کی یہ محدود زندگی گذر جانے کے بعد آخرت کی جو لاتناہی زندگی ملے گی اس میں ہمارے اس دنیاوی زندگی کے اعمال و افعال، وہاں جزا و سزا کے فیصلے کے لئے تولے جائیں گے، ان میں وزن اللہ کے حکم کی تعمیل کا دیکھا جائیگا۔ اور اسکے حکموں کی تعمیل اس کے رسول کے بتائے ہوئے اور کئے ہوئے طریقوں کے اتباع کے لحاظ سے سمجھی جائے گی، ہماری زندگی، ہمارے اعمال، ہمارے رسول کے اسوہ سے جس قدر قریب یا مطابق

ہوں گے اسی کے بقدر وہ ہم کو آخرت میں کامیابی اور راحت دلائیں گے۔

اللہ کے رسول سے محبت اور ان کے اعمال و اخلاق کو اپنی زندگی کے لئے نمونہ بنانا ہی اللہ تعالیٰ سے محبت اور اطاعت کا ذریعہ قرار دیا گیا ہے۔ اور کسی سے محبت یہی اسی وقت مانی جاتی ہے جب محبوب کی ہر بات اچھی لگتی ہو اور محبت کرنے والا اسکی نقل کی کوشش کرتا ہے، ورنہ وہ محبت محض دعوائے محبت قرار پاتی ہے جس کو سچا نہیں سمجھا جاتا۔

ہم مسلمانوں کو اپنی اپنی زندگی کا جائزہ لیتے رہنا چاہئے کہ ہم اللہ کے رسول سے واقعی محبت کرتے ہیں یا ہم کو شیطان دھوکہ دے رہا ہے، اور شیطان ایسا کرتا ہے کہ وہ انسان کے نفس کے اندر گھس کر اسکو بہکا تا ہے اور انسان کا نفس جب بہک جاتا ہے تو انسان کا سارا عمل بہک جاتا ہے، خواہ اسکو یہ دھوکہ دیا گیا ہو کہ تمہارا عمل نہیں بہکا۔

اللہ تعالیٰ نے اپنے رسول کو انسانی زندگی کے مختلف حالات سے گزر دیا ہے غربت سے، امارت سے، دوستیوں سے، دشمنیوں سے، جنگ کے حالات سے، سمرت کے حالات سے، غم کے حالات سے، خوشی کے حالات سے، اولاد کے پیدا ہونے کی سمرت سے، اور اولاد کے انتقال کر جانے کے رنج سے، ایسے حالات سے جن سے شکر گزاری کا جذبہ پیدا ہوتا ہے، ایسے حالات سے جن میں صبر کی ضرورت ہوتی ہے، غصہ دلانے والے حالات سے جن میں اللہ کے رسول اگر اللہ کے حکم اور رضا کے مخالف معاملہ ہوتا تو غصہ کرتے اور اگر محض اپنی ذات کی بات ہوتی تو صبر و تحمل سے کام لے کر نظر انداز کر دیتے تھے۔

حضور صلی اللہ علیہ وسلم نے اپنی حیات طیبہ کے آخری حصہ میں ایک مرتبہ فرمایا کہ بھائیو! اگر کسی کو مجھ سے کوئی تکلیف پہنچی ہو تو یا تو معاف کر دے یا اس کا انتقام لے لے، قیامت کیلئے اسے اٹھانہ رکھے وہاں کا بوجھ میں نہیں اٹھانا چاہتا۔ تو ایک صحابی نے عرض کیا کہ ایک مرتبہ آپ نے اپنی سواری کی طرف کوڑا ہلایا تھا میں قریب تھا میری پیٹھ پر لگ گیا تھا، آپ نے یہ سن کر برا نہیں مانا بلکہ اپنی پیٹھ کھول دی اور فرمایا انتقام لے لو تا کہ یہاں کا معاملہ یہیں ختم ہو جائے۔ صحابی تو صحابی تھے نیت انتقام کی کہاں ہو سکتی تھی بڑھ کر پیٹھ کو چوم لیا اور کہا کہ دراصل میں یہی چاہتا تھا۔ دیکھئے رسول کا کردار کہ یہ بھی نہیں سوچا کہ ایک اتنی اپنے رسول سے انتقام لے لیا اور ایک ایسی معمولی بات پر جو بلا ارادہ ہو گئی تھی، آپ نے ناگواری کا ذرا بھی اظہار نہ فرمایا بلکہ انتقام دینے کو تیار ہو گئے۔ دوسری طرف صحابی کا کردار کہ انتقام کی نیت ہی نہ تھی محض اظہار محبت کے لئے پیٹھ کھلوانا اور اسکو چوم لینا مقصود تھا، حضور اپنے بچپن ہی سے مختلف دشوار گزار حالات سے گزرے بلکہ دراصل ان کو ان حالات سے گزر دیا گیا تا کہ ہر طرح کے حالات کیلئے نمونہ بنیں۔

آپ شروع زندگی ہی میں غربت اور بے چارگی کے حالات سے گزرے کہ والد صاحب کا انتقال آپ کے پیدا ہونے سے پہلے ہی ہو گیا، آپ پیدا ہوئے تو تپتپتی کی حالت میں پیدا ہوئے، باپ کا سایہ نہیں ماں غم زدہ اور بے سہارا، پھر والدہ کا انتقال بھی ابھی آپ بالکل بچے تھے کہ ہو گیا، دادا جنہوں نے باپ کی جگہ لے لی تھی وہ بھی آپ بالکل کم عمری میں تھے کہ ان کا بھی انتقال ہو گیا، آپ کے سر پرست صرف چچا رہ گئے تھے جن کے خود کئی صاحبزادے تھے، آمدنی بہت قلیل تھی گزارا مشکل سے ہوتا تھا، یہ سب زحمتیں آپ نے آغاز جوانی میں ہی برداشت کیں، اور اس کے باوجود صبر اور سنجیدگی متانت اور نیک نفسی کا معیار قائم کر دیا کہ قریش نے صادق اور امین کا خطاب دیا کہ نہایت سچے، دیانتدار نوجوان ہیں، پھر اللہ تعالیٰ نے فراغت اور کشائش بھی

عطا فرمائی کہ جوان ہو کر آپ کاروبار تجارت میں شریک ہوئے اور خوشحالی ملی، اس میں آپ سنجیدگی سخاوت اور غریب اشخاص کے ساتھ ہمدردی کرنے کی صفات سے آراستہ رہے اور اپنے رب کا شکر ادا کرتے رہے، پھر جب نبی قرار دئے گئے اور آپ نے دین کی دعوت کا کام شروع کیا تو مخالفتوں سے سابقہ پڑا بلکہ سخت زیادتیاں کی جانے لگیں، آپ پر گندگی تک ڈالہ گئی، لیکن آپ نے کبھی اس کا انتقام نہیں لیا اور نہ مخالفت کرنے والوں پر غصہ کیا، بس اپنے پروردگار سے دعا کرتے رہے، مکہ والوں نے جب بہت پریشان کیا تو طائف گئے وہاں جا کر دعوت دی وہاں کے لوگوں نے سخت اذیتیں پہنچائیں جسم لہو لہان ہو گیا حتیٰ کہ اللہ تعالیٰ کی رحمت جوش میں آگئی فرشتہ کو بھیجا کہ دریافت کرو کہ آپ چاہیں تو ابھی ان لوگوں پر عذاب لے آیا جائے آپ نے فرمایا نہیں، یہ لوگ نہیں تو شاید ان کی بعد میں آنے والی اولاد اچھا معاملہ کرے، میں تو صرف اپنے رب کی رضا چاہتا ہوں وہ اگر مجھ سے ناراض نہیں تو مجھے کسی بات کا غم نہیں۔ مدینہ میں منافقین نے اتنا پریشان کیا کہ برداشت سے باہر ہونے لگتا، لیکن آپ برابر اچھے اخلاق کا مظاہرہ کرتے رہے اور ان کا معاملہ اپنے رب کے سپرد کرتے رہے۔

آپ کی صفات طیبہ کا ذکر کرنے والے کہتے ہیں کہ آپ نے کبھی کسی کو مارا نہیں نہ گھر کے کسی فرد کو نہ کسی خادم کو، آپ کسی پر غصہ نہ کرتے تھے، ہاں اگر حق کے خلاف کوئی بات کی جائے تو آپ کو بے حد غصہ آ جاتا مجلس میں آتے تو کسی کو ہٹاتے نہیں اور نہ بیچ میں گھس کر بیٹھتے بلکہ جہاں جگہ ہوتی وہیں بیٹھ جاتے، یہ بات الگ تھی کہ پھر وہی جگہ مجلس کی مرکزی جگہ بن جاتی۔ ملاقاتی اگر دور سے آیا ہوتا اور اجنبی ہوتا تو اسکی بات صبر کے ساتھ سنتے اور پوری بات کرنے دیتے اور ہمدردی کا جواب دیتے، کبھی کوئی سائل اس طرح مانگتا کہ پریشان کر دیتا لیکن آپ صرف نرم بات کہتے کہ اس وقت ہمارے پاس کچھ دینے کو نہیں ہے اگر ہوتا تو دے دیتے، اور اگر آپ کے پاس ہوتا تو مانگنے والے کو اپنی بڑی سے بڑی چیز دے دیتے اور فرماتے کہ میں بخیل نہیں ہوں۔

ہر وقت اپنے پروردگار کی ناراضی سے ڈرتے رہتے، ذرا تیز ہو چلتی تو ڈرتے کہ کہیں اللہ کی پکڑ یا عذاب تو نہیں، فوراً استغفار کرتے، نماز پڑھتے اور اللہ کی رضا چاہتے، اللہ کی عبادت میں رات کا بڑا حصہ گزار دیتے کہ بیروں میں ورم ہو جاتا، اور جب کہنے والا کہتا کہ آپ اتنی مشقت کیوں کرتے ہیں آپ کے تو اگلے پچھلے سب گناہ معاف ہیں تو اللہ تعالیٰ تو فیض عطا فرمائے۔ آمین

فرماتے کہ کیا میں اپنے پروردگار کا شکر گزار بندہ نہ ہوں، اس طرح ہمارے حضور نے نرم گرم ہر طرح کے حالات کا سامنا کیا اور ایمان والوں کے لئے صبر و شکر کا بہترین نمونہ پیش کر دیا، عبادت میں اور اپنے پروردگار کی خوشنودی حاصل کرنے میں اعلیٰ معیار قائم کر دیا، انسانوں کے ساتھ ہمدردی اور حسن اخلاق کا شاندار نمونہ اسوہ قائم کر دیا۔

اور ہم سب انسانوں کو ہمارے پروردگار نے حکم دیا کہ اس عظیم اور رحیمہ اللعالمین رسول کی پوری پیروی کریں کہ اس میں ہماری کامیابی اور نجات ہے، اور ہم کو اس کا حسب آخرت میں اپنے پروردگار کے سامنے دینا ہے اس کے لئے ہماری اسی دنیا کی زندگی کو ہمارے لئے میدان عمل بنایا گیا ہے، اسی میں ہم کو اپنے عمل سے ثابت کرنا ہے کہ ہم کو اپنے پروردگار سے محبت ہے یا نہیں، ہم اسکی رضا چاہتے ہیں یا نہیں، اور جبکہ اسکے لئے اسکے آخری رسول محمد صلی اللہ علیہ وسلم کی پیروی کو ضروری قرار دیا گیا ہے۔ تو ہم کو آخرت میں کامیابی اور اپنے پروردگار کی رضا اسی کے بقدر ملے گی جس قدر ہم اپنے رسول مقبول حضرت محمد مصطفیٰ صلی اللہ علیہ وسلم کی پیروی کریں گے اور ان کے اسوہ طیبہ کی نقل کریں گے اور ان سے محبت کا صحیح ثبوت دیں گے۔

# جب اقدار کی کوئی بنیاد ہی نہیں

## مفاہمت کیسے ممکن ہو؟

تقریر: مولانا سید واضح رشید ندوی — ترجمہ: محمد احمد بستوی

انسانی معاشرہ اور سماج ہر دور میں بجز حقیقتوں اور معروف قدروں کا پابند رہا ہے، جن میں کسی قسم کا تغیر و تبدل نہیں ہوا۔ جیسے عفت و پاکدامنی، سخاوت و فیاضی صدق و راستی، وفا شجاعت اور ایثار ہر دور میں ہندب انسان ان کا لحاظ رکھتا ہے اور ان کو اپنا کر فخر بھی کرتا ہے۔ چنانچہ وہ اپنی ذات کے ساتھ ہر طرح کی بدسلوکی تو گوارا کر سکتا ہے لیکن وہ چیز جو غیرت، خودداری و نداداری، سچائی اور بلند ہمتی کے منافی ہو۔ اسے برداشت نہیں کر سکتا ہے کیوں کہ یہ اوصاف انسانی شعائر اور اس کی اہم خصوصیات و امتیازات میں سے ہیں۔

مختلف مذاہب نے ان ثابت شدہ حقائق کی تائید و آبیاری کی، کبر و فحوت، خود پسندی اور وضعی عصیت کی آلودگیوں سے اسے صاف کیا، تاکہ یہ ذاتی تصورات معاشرہ کی تعمیر کی راہ میں رکاوٹ نہ بنیں۔ تمام مذاہب ایثار، غیرت و خودداری کے ساتھ تواضع اور سخاوت و فیاضی کے داعی ہیں، جیسا اور پاکدامنی، عفت و عصمت جملہ مذاہب کی مشترکہ قدروں اور اخلاقی قانون کا اہم عنصر ہیں، منقول اقوال میں ہے: "جب حیا نہ رہے تو بچی چاہے وہ کرو" جو صفت حیا سے عاری ہوتا ہے وہ آوارہ، بد اخلاق اور گستاخ

مختلف مذاہب نے ان ثابت شدہ حقائق کی تائید و آبیاری کی، کبر و فحوت، خود پسندی اور وضعی عصیت کی آلودگیوں سے اسے صاف کیا، تاکہ یہ ذاتی تصورات معاشرہ کی تعمیر کی راہ میں رکاوٹ نہ بنیں۔ تمام مذاہب ایثار، غیرت و خودداری کے ساتھ تواضع اور سخاوت و فیاضی کے داعی ہیں، جیسا اور پاکدامنی، عفت و عصمت جملہ مذاہب کی مشترکہ قدروں اور اخلاقی قانون کا اہم عنصر ہیں، منقول اقوال میں ہے: "جب حیا نہ رہے تو بچی چاہے وہ کرو" جو صفت حیا سے عاری ہوتا ہے وہ آوارہ، بد اخلاق اور گستاخ

مختلف مذاہب نے ان ثابت شدہ حقائق کی تائید و آبیاری کی، کبر و فحوت، خود پسندی اور وضعی عصیت کی آلودگیوں سے اسے صاف کیا، تاکہ یہ ذاتی تصورات معاشرہ کی تعمیر کی راہ میں رکاوٹ نہ بنیں۔ تمام مذاہب ایثار، غیرت و خودداری کے ساتھ تواضع اور سخاوت و فیاضی کے داعی ہیں، جیسا اور پاکدامنی، عفت و عصمت جملہ مذاہب کی مشترکہ قدروں اور اخلاقی قانون کا اہم عنصر ہیں، منقول اقوال میں ہے: "جب حیا نہ رہے تو بچی چاہے وہ کرو" جو صفت حیا سے عاری ہوتا ہے وہ آوارہ، بد اخلاق اور گستاخ

دستکش ہو جانے کی دعوت دیتا ہے۔ اور ہر وہ چیز جو معاشرہ میں رائج ہو اور جسے قبول عام حاصل ہو چکا ہو اسے چھوڑ دینا ان کی فکر سے سبیل کھاتا ہے، ان کا کہنا ہے: انسان ہی ہر قانون و ضابطہ کا سرچشمہ اور اساس ہے اور اسے حق ہے کہ جو قانون چاہے وضع کرے، یہ لوگ ایک عام دائرہ کا تعین کرتے ہیں، پھر اس کے عمومی تصور کی روشنی میں قوانین و ضوابط طے کرتے ہیں، اس لئے کوئی ایسا قانون و قاعدہ بنانا ممکن نہیں جو شہر یا وطن یا ملک کے مفاد کے (جس کا تعین وہ کرتے ہیں) خلاف ورزی کا باعث دے اور جس سے ملک کی سیاست کے خلاف عمل کرنے کی گنجائش نکلے یا جس میں ان قوانین کی مخالفت لازم آئے جن کی صراحت ان کے طے شدہ آئین و دستور میں ہے جو بھی ان قوانین و اصول کی خلاف ورزی کرتا ہے اسے عدلیہ کے روبرو پیش کر کے سزا دلوائی جاتی ہے، البتہ ممبران پارلیمنٹ کو قانون میں اصلاح و ترمیم کا حق حاصل رہتا ہے اور اس طرح کی تبدیلیاں اور اصلاحات جمہوری ملک کے قوانین میں ہوتی رہتی ہیں۔

موجودہ زمانہ میں قوانین میں رد و بدل کا دائرہ بہت وسیع ہو چکا ہے، یہاں تک کہ انسانی تصور کے ثابت شدہ حقائق پر بھی اس کا اثر پڑنے لگا ہے، چنانچہ کئی یورپین ممالک کے قوانین میں شراب نوشی، قمار بازی، اور موروثی ازدواجی تعلقات کی بابت ترمیمات ہوئی ہیں جس کے نتیجہ میں گزشتہ ادوار میں جو ناجائز اور ممنوع تھا اسے سند جواز اور مقبولیت مل گئی، قانون سازوں کی فکر کا محور یہ ہے کہ جس عمل کو قبول عام حاصل ہو جائے اس کی تکمیل میں اگر قانونی پیچیدگیاں اور رکاوٹیں حاصل

ہوں تو کوئی نیا قانون وضع کر کے اسے دور کر دینا چاہئے، تاکہ کسی کو اپنے نفس اور انسانی مصالح کی خلاف ورزی نہ کرنی پڑے۔ اس نقطہ نظر کی روشنی میں خیر بشر اور شریعت بننا جا رہا ہے، بدی نیکی اور نیکی بدی کا روپ دھار رہی ہے، چونکہ یورپ میں ادیان و مذاہب، تہذیب و تمدن کے ہم رکاب اور پیر و ہیں۔ اس لئے تمدن طبقہ بھی اس نظریہ و خیالی کا ہم نوا بنتا جا رہا ہے، کہ جو بھی چیز قبول عام حاصل کرے اور جس کا چلن عام ہو جائے۔ اگرچہ وہ دینی فکر کے خلاف ہی کیوں نہ ہو۔ اسے دینی اعتبار سے جائز قرار دیا جائے۔ جیسا کہ قانونی اعتبار سے اسے جواز ملا ہو لہے۔

تہذیب نوکی فکری اساس میں بہت سے تناقضات و تضادات ہیں جن کا ظہور اس وقت ہوتا ہے جب ان کا نفاذ عمل میں آتا ہے۔ ایک طرف مغرب اپنے ملکوں میں فکر رائے عمل و پیشہ اور آمدنی و کمائی کی آزادی کے دعوت دیتا ہے، دوسری طرف ایسی سیاست کھیلتا ہے جو دوسرے ملکوں میں آزادی کو اس کی تمام قسموں سمیت سلب کر لیتی ہے، مغرب کی آزادی کا تصور صرف اخلاق کے دائرہ میں محدود ہے، سیاست اور مذہب پر اس کا انطباق نہیں ہوتا۔ اسی طرح ثقافت کے بارے میں مغرب اپنی ثقافت رائج کرنے پر مصہبے۔ مگر دوسروں کی ثقافت کا سخت مخالفت، دین و مذہب کے بارے میں بھی اس کا یہی رویہ اور طرز عمل ہے، دوسری طرف پالیسی مغرب پوری دنیا میں نصرانیت کی ترویج کی کوشش کرتا ہے، اور مغربی ممالک کے اقتصادی ادارے عیسائی بنانے کی ہم نوا

الی تمدن قائم کرے عیسائی شکر گاہ بنانے اور شہری اسکولوں۔ مسیحی امتیازات کی حامل ویلفیئر سوسائٹیوں (WELFARE SOCIETIES) کے قیام میں حصہ لیتے ہیں۔ اس کے اہل قلم دوسرے مذاہب، پر تنقیدی کتابوں کی اشاعت ان کے عقائد اور دوسری تہذیبوں کو مسخ کر کے پیش کرتے ہیں، تو مغرب اسے دقیانوسی اور رجعت پسندانہ عمل کا نام نہیں دیتا بلکہ وہ اسے آزادی خیالی اور اظہار رائے قرار دیتا ہے۔ لیکن اگر کوئی اس کا جواب دیتا ہے تو یہ جواب آزادی اظہار رائے کے خلاف ہو جاتا ہے۔ اسلامی عمل اسلامی تنظیموں اور مسلمانوں کی اسلامی تعلیمات اور اخلاقی قدروں کی اتباع کرنے کی دعوت کو رجعت پسندی اور دقیانوسیت کہنا ہوتا ہے بلکہ اس سے بھی دو قدم آگے بڑھ کر اسے ہشت کڑی سے موصوم کیا جاتا ہے

آزاد خیالی (LIBERALISM) جس کی دعوت اباحیت، ذاتی اور پرائیوٹ معاملہ میں دخل اندازی نہ کرنا کسی اصول کے منہ پر کسی کو مجبور نہ کرنا کسی عمل کو بہتر سمجھ کر کسی پر لازم نہ کرنا اور نہ ہی کسی عمل کو برا سمجھ کر اس سے روکنا ہے۔ بیرونی دنیا میں مانے جانے والے دیگر عقائد اور دعوتوں کے تیس مغرب کے رویہ اور موقف کو قطعاً سند جواز فراہم نہیں کرتی۔ اس آزاد خیالی کا تقاضا یہ ہے کہ خیر کی طرف بلانا، نیک اعمال پر عمل کرنا اور اس کی طرف بلانا، برے اعمال سے بچنا اور اس سے باز رکھنا چھوڑ دیا جائے۔ اور کوئی ایسا کام نہ کیا جائے جس سے دوسروں کے داخلی و ذاتی امور میں دخل اندازی ہوتی ہو، کیوں کہ مغرب فرد کی مطلق آزادی کا داعی ہے، کسی کی سرگرمیوں اور اس کے طرز زندگی پر کسی بھی قسم کی پابندی

نہ لگانے کا علمبردار ہے۔ اس کا کہنا ہے کہ ہر فرد آزاد ہے جو کرنا چاہے کرے، جو طرز زندگی اپنے لئے بہتر سمجھے اپنالے جسے اس کا ذہن قبول نہ کرے چھوڑ دے، کسی کی اس کا حق نہیں کہ جس چیز کو وہ اچھا اور بہتر سمجھے اسے اس پر تنہا کی کوشش کرے، جو اسے بہتر نہیں خیال کرتا، لیکن یہی آزادی کا داعی مغرب دوسرے ملکوں پر اپنے تصورات تنہا پہنچانے پر مصہبے۔ یہ حقیقت ہے کہ مغرب ثابت شدہ امور میں سے اسلام دشمنی اور اچھی قدروں کی یا مانی کے سوا کسی چیز کو نہیں مانتا، اور شخصی زندگی فوری زندگی میں کسی بھی قسم کی پابندی ماننا نہیں چاہتا، وہ طرز عمل، اسناداتی کتاب فکر میں مکمل آزادی کا خواہاں ہے، حالانکہ ظلم و زیادتی، بزدلی و بدگلائی، رحمت و شفقت، نرمی و نہایتی، محبت و مودت، ادب و اخلاق اور عظمت و بلندگی کے معانی و مطالب طے شدہ اور مقرر ہیں، چنانچہ ظلم و زیادتی کرنے والے کے متعلق یہ نہیں کہا جائے گا کہ یہ بہت نرمی اور احسان کرنے والا ہے، اور نہ ہی بد اخلاق و بے ادب کے بارے میں کہا جائے گا کہ یہ بہت با اخلاق اور با ادب ہے، اس طرح زندگی اور اسے برتنے اور لوگوں کے ساتھ رہنے سمجھنے کے انسانی موقف و نظر یا موقف کے سلسلہ میں کچھ ثابت شدہ تصورات و خیالات ہیں۔ مادیت کا پرستار مغرب، جو ان تمام حدود و قیود سے آزادی کا نعروں گاتا ہے ان ثابت شدہ امور کو تسلیم نہیں کرتا۔ اس تضاد کی بنا پر مغرب اور مشرق کے درمیان مصالحت کس بنیاد پر ہو سکتی ہے؟ کسی بھی ایسے انسان کے ساتھ گزارا کیسے ہو سکتا ہے جس کے نزدیک ثابت شدہ قدریں اور قابل تسلیم نونے نہ ہوں۔ جب ایک فرقہ چند تصورات کا پابند ہو اور

(باقی صفحہ)

## عسکری اشعار کے غلط انتسابات

جناب مولانا عبدالرشید عباس ندوی مہتمم تعلیم دارالعلوم ندوۃ العلماء

ایک زمانہ دراز سے ایک مناجات کو جو کسی غیر عرب بزرگ کی لکھی ہوئی ہے وہ حضرت ابو بکرؓ کی طرف منسوب کر دی گئی ہے۔ اس مناجات کے اشعار فارسی منکر اور عجیب انداز بیان کے ساتھ نحوی غلطیوں کا مجموعہ ہیں۔ عربی اشعار حاسہ، متنبی، بحرئی، ابو تمام اور اس طرح کے بہت سے دوادین آپ کے سامنے ہیں کسی میں آپ نے غزل کے انداز کا مطلع اور آخر میں مقطع نہیں دیکھا ہوگا۔ جس میں شاعر نے اپنا نام یا قلمی شاعرانہ نام جس کو تخلص کہتے ہیں نظم کیا ہو۔ مگر اس مناجات میں ایک تو فارسی انداز بیان ہے اور حافظہ و جاتی کی غزلوں کی طرح آخری شعروں میں شاعر کا نام بھی ہے۔ حضرت امیر المومنین سیدنا ابو بکر صدیقؓ کا لقب صدیق تھا تخلص نہیں تھا۔ لیکن اس مناجات میں یہ نام بطور تخلص کے آیا ہے۔ جو سیدنا حضرت ابو بکرؓ کے توابع سے بہت بعید ہے کہ وہ اپنے آپ کو کہیں سے

ابن مہدی ابن عیسیٰ ابن یحییٰ ابن خروج  
اَنْتَ يَا صِدِّيقَ عَاصِمِ تَبِّ اِلَى الْمَوْلَى الْجَلِيلِ  
ایک صاحب علم جناب محمد صدیق انور صدیقی نے اس نظر کا منظوم ترجمہ کیا ہے اور اس کو انھوں نے حضرت مولانا سید محمد صدیق احمد صاحب باندویؒ کی خدمت میں برائے دعا ارسال کیا تھا۔ حضرت نے اس خط کی رسید عطا فرمائی اور کہا اللہ تعالیٰ مزید توفیق عطا فرمائے۔ اس مناجات پر آئین کہنا بزرگوں کا شیوہ ہے۔ اس کا یہ مطلب نہیں کہ

انھوں نے دعائے صدیق اکبرؓ کی تصدیق کی ہو، دعا اچھی چیز ہے اور جو بھی کرے عند اللہ مقبول ہوگی اور ہر مسلمان کو تحسین کرنا اور آئین کہنا چاہیے۔ مگر یہ کہ ایسے عجیب کلام کو دعائے صدیقی سمجھنا عریضت سے ناابلد ہونے کی دلیل ہے۔ ابھی صدیق انور صاحب کے طویل مکتوب سے فارغ ہی ہوا تھا کہ ایک عزیز بزرگ مولوی رئیس الشاکری کا مجموعہ کلام جس کا نام "حرا" ہے مجھے مطالعہ کے لئے مصنف نے عنایت فرمایا موصوف ادیب، ادیب ماہر، عالم، ناضل ندوہ لکھنؤ ہیں، شعر اچھے کہتے ہیں، طبیعت میں روانی ہے، اور اشعار آبدار ہوتے ہیں۔ مگر اس کو کیا کروں کہ وہ بھی اسی طرح کی ایک غلط فہمی میں مبتلا ہوئے اور صفحہ ۱۸۷ پر یہ عنوان دیکھا۔ "تضمین برقصیدہ الامام زین العابدین رضی اللہ عنہ" ان کی تضمین دلاویز ہے لیکن جن اشعار پر تضمین کی گئی ہے وہ غلطیوں سے بھرپور ہے پہلا ہی شعر ہے

ان قلت یا ربج الصابو ما اى ارض الحرم  
بلغى سلامى روضة فيها النبى المحترم  
"نال" کا اصل "الی" ہو چکے یا پانے کے معنی میں کوئی عرب نہیں استعمال کر سکتا ہے اور غیر عرب جو عربی سے واقف ہے وہ نہیں کہے گا کہ "ان قلت اى المدینة" بلکہ نال" بغیر صلہ کسی چیز کے پاجانے اور کسی شئی کے حاصل ہونے کے لئے بولا جاتا ہے جیسے فلان نال ہذا فلہ یا

فلان نال حبت اہیہ، ریح الصبا یعنی نسیم سحر کو مخاطب کرنا کسی عرب شاعر سے نہیں سنا گیا۔ بلغ کے لفظ سے کسی مؤنث کو مخاطب کرنا بحیثیت کی دلیل ہے اسی طرح احادیث نبویہ میں اتاریخ اسلام میں نہیں آپ نے یہ نہیں دیکھا ہوگا کہ قبر کو روضہ کہا جائے، چمن یا باغیچہ قبر کو کہنا عجیب تخیل ہے جو حضرت امام زین العابدینؓ ہی نہیں بلکہ کوئی بھی اس زمانہ شخص نہیں کہہ سکتا اور اسی طرح کی متعدد غلطیاں اور خود ساختگی اس قصیدہ میں ہے اور آخری شعر مقطع کا ہے۔

يا رحمة للعالمين اذرك لزين العابدین  
محبوس ایدی الظالمین فی الموكب المزدھم  
اس شعر سے معلوم ہوا کہ حضرت علی بن حسین کا تخلص زین العابدین تھا اور وہ اپنے آپ کو اپنی زبان سے زین العابدین کہتے تھے جبکہ کھلی ہوئی حقیقت ہے کہ ان کی وفات کے بعد ان کے ماننے والوں نے ان کو اس لقب سے یاد کیا بغرض یہ دونوں قصیدے غالباً کوئی مولوی صدیق صاحب اور مولوی زین العابدین صاحب رہے ہوں گے اللہ ان کو بخشے۔ لوگوں نے خوبصورت حروف میں طبع کر کے بین السطور میں اس کا ترجمہ چھاپ کر جا بجا آویزاں کر دیا۔ مقصود حقیقت کا اظہار ہے نہ کہ جناب رئیس الشاکری اور جناب صدیق انور صدیقی پر کوئی الزام۔

## ہندوستان میں مسلمانوں کی تعلیم کا مسئلہ

ڈاکٹر محمد اشتیاق حسین قریشی

طویل عرصہ کی غلامی اور آزادی کے بعد بھی تعلیم کے مسئلہ میں محتاجی نے ان کی فکر اور سوچ بلکہ تدبیر کو بھی بڑی الجھن میں مبتلا کر دیا ہے۔ اگرچہ سرسید احمد خاں کی قابل قدر عملی جدوجہد اور مولانا محمد قاسم نانوتویؒ کی کوشش بظاہر علیحدہ علیحدہ نوعیت کی معلوم ہوتی ہے، لیکن غور سے دیکھا جائے تو دونوں کی کوشش ٹرین کی دو پٹریوں کی طرح ہے جس پر ملت کی سر بلندی اور اس کے شخص کی گاڑی بحفاظت چلتی رہی۔ ایک کو دوسرے سے جدا کرنا یا اس کی اہمیت کو کم کرنے کی بات جن لوگوں کے ذہنوں میں ہے اگرچہ وہ مخلص لوگ ہیں لیکن یہ حقیقت ہے کہ ایسا قوموں کی تاریخ کا گہرائی سے مطالعہ نہ کرنے کی وجہ سے ہے۔

انگریزوں اور عیسائیوں کی طویل تاریخ کے مطالعہ سے یہ بات سامنے آتی ہے کہ انہیں قدامت پرستی اور جدیدیت کی دو پٹریوں کے سفر میں بڑی بڑی پریشانیوں سے گزرنا پڑا بلکہ خوں آشام جنگیں ان کی تاریخ کا حصہ ہیں، اور آج بھی کیتھولک اور پروٹیسٹنٹ میں جو محاذ آرائی جاری ہے اس کا مشاہدہ کیا جاسکتا ہے۔ کبھی تعلیم کے سلسلہ میں ان کا نظریہ آکسفورڈ اور کیمبرج تھا تو دراصل وہ خانقاہی نظام تھا جہاں صاحب فکر پیدا کئے جاتے تھے، آج بھی اگر کوئی دیکھے تو تعلیم کے میدان میں اسی طبقہ نے ساری دنیا میں انقلاب برپا کر رکھا ہے۔ جنگوں، پہاڑوں،

دیہاتوں اور خونخوار قبائل میں تعلیم کے راستے سے وہ تہدیلی پیدا کی ہے کہ دنیا حیرت زدہ ہے۔ آج بھی ہر روشن خیال اور صاحب حیثیت شخص بلا لحاظ مذہب و ملت انہیں کے اداروں میں تعلیم دلانا فخر کی بات سمجھتا ہے۔ اس نظام نے طلسماتی طور پر ہماری سوچ کو متاثر کیا، اور ہم آج بھی اس ذریعہ سے ذہنی اور فکری ارتداد کو خوشی سے گوارا کرنے کے لئے تیار نظر آتے ہیں، اس لئے کہ اس تعلیمی نظام سے ہم اپنے دنیوی مستقبل کو معتبر اور یقینی سمجھتے ہیں۔ ایک طرف مسلمانوں کو دقیقاً نویسیت کا طعنہ دیا جاتا ہے لیکن ان کے مربیوں کا کوئی لباس دیکھے تو پادریوں کا لباس اور نمس کا، اگر معاف کیا جائے تو، سر سے پیر تک کے لباس پر ہمیں کوئی چیز قابل اعتراض نظر نہیں آتی، کوئی ان سے نہیں کہتا کہ صدیوں پرانا لباس چھوڑ دو، اس لباس کو آج عزت و احترام سے گوارا کیا جاتا ہے۔

لیکن مسلم معاشرہ میں تعلیمی معیار کی کمزوریوں کی وجہ سے لباس سے لیکر اسلامی تہذیب، اسلامی اقدار یہاں تک کہ دین و شریعت پر مسلمان قائدین معترض دکھائی دیتے ہیں، بین السطور یہ کہنا چاہتے ہیں کہ مسلمانوں کی جدید تعلیمی پستی کا ایک بڑا سبب یہ بھی ہے کہ جن لوگوں نے تعلیمی معیار کو عیسائیوں کی تقلید میں آگے بڑھانے کا عزم کیا انہوں نے از خود اسلامی شعائر، اسلامی اقدار اور دین کی

بنیادی تعلیم سے صرف نظر کر لیا، نتیجہ یہ ہے کہ کواچلا نمس کی چال اپنی چال بھول گیا۔ اسلامی تہذیب میں عاری کوئی چیز نہیں تھی، تعلیم کے مسئلہ میں اس کا نقطہ نظر بالکل واضح اور صاف ہے، وہ جدید اور قدیم کی اصطلاح کو تسلیم نہیں کرتا، بد قسمتی سے کچھ لوگوں کے طرز عمل یا ناواقفیت یا نا تجربہ کاری سے جدید تعلیم یافتہ طبقہ میں اسلام کے متعلق غلط فہمی پیدا ہو گئی ہے، اور وہ یہ سمجھنے لگے ہیں کہ اگر کئی طور پر پورے مغربی نظام تعلیم کو اپنایا نہیں گیا تو ان کی تعلیمی پستی دور نہیں ہو سکتی، بلکہ اس حد تک غلو بڑھ گیا ہے کہ دوسری پٹری اکھاڑے بغیر یہ مسئلہ حل ہونے والا نہیں ہے، اس لئے کہ دوسری پٹری کے متعلق انہیں یہ خیال ہے کہ وہ ملا پیدا کرتے ہیں جو سوسائٹی پر ایک بوجھ ہیں۔ یہ سازگار رفتہ چیز ہے یعنی چوب مسجد جو نہ قابل فردوسی ہے نہ سوچنی۔ جدید ترنی میں یہ سب بڑی رکاوٹ ہیں۔

نمں اور پادریوں کے متعلق ان کے لباس کے قدیم ہونے کے باوجود ایسا کوئی اعتراض نہیں ہے، اگرچہ ان کا قبلہ سینٹ پال ہے لیکن اس تعلیم کی مارکیٹ ویلو زیادہ ہے۔ تاریخ میں تہذیبی کشمکش کی جنگ جو عیسائیوں اور مسلمانوں کے درمیان ہوئی، اور مسلمان اپنی اسلامی تہذیب کے ساتھ بار بار غالب آئے، اور دوسروں پر حکمراں بھی رہے وہ تاریخ ہمارے ذہنوں میں محفوظ نہیں رہی ہے،

اس لئے یہ احساس آج کل کچھ زیادہ ہے کہ دینی تعلیم کے مروجہ اداروں کو سائنس سے روشناس کرایا جائے، حالانکہ حقیقت یہ ہے کہ جو شروع سے سائنس پڑھتے ہیں ذہین خاندانوں سے تعلق رکھتے ہیں، سوسائٹی میں اعلیٰ مقام رکھتے ہیں، دولت کی بھی فراوانی ہے، ان کا دین اسلام کے مسئلہ یا اسلامی تہذیب کے جاری رکھنے یا اسلامی معاشرہ کے قیام میں کوئی نمایاں حصہ نہیں ہے۔ وہ حج یا وزیر یا اعلیٰ عہدوں پر توفیق ہو سکتے ہیں، انہیں اچھی رقم تو مل سکتی ہے لیکن اسلام کے لئے کارہائے نمایاں کا کوئی قابل ذکر کارنامہ شاذ و نادر ریکارڈ پر ہے۔

دینی تعلیم کے اداروں ہی سے ۱۳۰۰ برس تک سلطنتوں کو چلانے والے ملتے رہے، اسلام کے ائمہ اور محققین ملتے رہے، دورِ حاضر میں ادیب، شاعر، علماء مجتہدین کی نمایاں شخصیتیں انہیں اداروں سے نکلیں۔ مولانا شبلی نعمانی، مولانا سید سلیمان ندوی، مولانا علی میاں ندوی اور دیگر سینکڑوں شخصیتیں ہیں جن کی عالمی حیثیت ہے جو زمانہ پر اثر انداز ہوئے جنہیں جدید ترین اور اہم ترین یونیورسٹیوں نے تسلیم کیا، ان کا اعزاز کرنے پر لوگ مجبور ہوئے۔

دراصل مسئلہ قدیم اور جدید کا نہیں ہے، تقسیم کار اور اعلیٰ معیار کا تناسب (Sense of Proportion) کا ہے، یعنی چار بنیادی محاذوں پر کتنی سرمایہ کاری کی جائے؟ اور اس کے لئے ذی استعداد اساتذہ کی خدمات حاصل کی جائیں، ان کے تعلیمی اداروں کو کتنا عصری تقاضوں سے ہم آہنگ کیا جائے؟ اور کن کن چیزوں سے فائدہ اٹھایا بنیادی طور پر تعلیم کے چار نمایاں

محاذ ہیں، ہر ایک کی اپنی اہمیت اور افادیت ہے، اگر مربوط طور پر ایک دوسرے کی اہمیت کم کئے بغیر کام ہو تو وہ مقصد حاصل کیا جاسکتا ہے جو لوگوں کو بے چین کئے ہوئے ہے، اگر لوگوں نے ایک دوسرے کی نفی کی، یا دوسری پٹری بچانے کی کوشش کی تو خطرہ یہ ہے کہ اصل مقصد ہی فوت ہو جائے۔

پہلا تعلیمی محاذ ہے برائے دینی و عصری تعلیم کے مدرسے اور اسکول اور تعلیم بالغان، اس کا ۸۰ فیصد تعلق گاؤں، دیہات اور قصبات سے ہے، اور ۲۰ فیصد شہروں سے۔ دوسرا تعلیمی محاذ ہے عصری تعلیم (Modern Education) جو نیر سے لیکر یونیورسٹی تک عصری تعلیم، اس میں انگلش میڈیم، انجینئرنگ، میڈیکل، کمپیوٹر، ایم اے بی اے، کامرس سب شامل ہیں۔

تیسرا تعلیمی محاذ ہے دینی مدارس، قرآن، حدیث، تفسیر، فقہ اور دوسرے دینی علوم جن پر اسلام کی اساس ہے، جن کے بغیر اسلام کا کوئی تصور ممکن نہیں۔

چوتھا محاذ ہے لڑکیوں کی تعلیم۔ لڑکیوں کی دینی اور عصری تعلیم کا نظام جس کی طرف سے عام طور پر غفلت برتی گئی، انتہائی ضروری ہے، اگر گھر کے اندر دین نہیں تو باہر سے اس کا داخل ہونا آسان نہیں ہے، نئی نسلوں میں دینی چٹنگی کا عمل اسی وقت ممکن ہے جب خواتین دینی تعلیم سے آراستہ ہوں، اگر انہیں عصری تعلیم بھی دی گئی تو وہ بچوں میں اعلیٰ استعداد پیدا کرنے میں بہت مؤثر رول ادا کریں گی۔ جو نسل تیار ہوگی وہ ہر اعتبار سے ذی استعداد ہوگی، اس میں نہ احساس کمتری ہوگا، نہ اس میں مرعوبیت ہوگی۔ بلکہ وہ اسلام کی بہترین دائمی ہوگی، دراصل مسلمان تعلیم کے میدان میں عدم توازن کا شکار ہیں، ان کی حالات بہت تیزی سے بدل جائیں گے۔

## عقیدہ توحید کی حفاظت میں نماز کی اہمیت و تاثیر

شمس الحق ندوی

توحید کے بعد دین اسلام میں چار بنیادی ارکان ہیں۔ نماز، روزہ، زکوٰۃ اور حج، روزہ سال میں ایک ماہ ایک مرتبہ فرض ہے، زکوٰۃ سال میں ایک مرتبہ فرض ہے وہ بھی سب پر نہیں ان پر جو صاحب نصاب ہیں۔ حج عمر میں ایک مرتبہ فرض ہے۔ ان میں نماز کا لفظ اتنا عام ہے اور اس قدر بولا دیکھا اور دن میں ایک نہیں پانچ پانچ مرتبہ اس کی مدد لگائی جاتی ہے اور فضا میں اس صدا کے گونجتے ہی مسلمانوں کی اچھی خاصی تعداد مسجد کی طرف چل پڑتی ہے۔ عقیدہ توحید یعنی دین اسلام کو قبول کرنے کے بعد جو عبادت یا بار بار نگاہوں میں پھرتی یا اکثر دیکھنے میں آتی ہے وہ نماز ہی ہے۔ اکثر لفظ ہم نے اس لئے لکھا کہ بہت سے علاقوں یا کالونیوں میں جہاں مسلمانوں کی تعداد بہت کم ہے اور وہ غیر اسلامی ماحول میں گھرے ہوئے ہیں۔ ان کو نماز کی اہمیت کا علم ہی نہیں ہوتا۔ اور کسی درجہ میں ہوتا بھی ہے تو ماحول کے اثر سے وہ اس کی طرف سے لاپرواہی اور غفلت برتتے ہیں۔ بلکہ کچھ ماڈرن لوگ ٹولوز بالٹڈ مسلمان ہونے کے باوجود اس کو قدرت پرستی یا لٹامیٹ تصور کر کے بڑھتے ہی نہیں ہیں ایسی جگہوں پر نماز کا وہ منظر سامنے نہیں آتا جس کا اوپر ذکر ہوا جس کا اثر یہ ہوتا ہے کہ ایسے ماحول میں ہر وہ چڑھنے والے بچے سرے سے نہ یہ کہ اپنے دین سے بیگانہ ہوتے ہیں بلکہ ماحول سے متاثر ہو کر غیر قوموں کے مذہب یا کم درواج

کو اپنا لیتے ہیں اس طرح وہ سرے سے خود عقیدہ توحید تک سے محروم ہو جاتے ہیں، نماز اور دیگر اسلامی شعائر کا تذکرہ ہی کیا؟ مثال کے طور پر ایک واقعہ کا ذکر کر دینا نماز کی اہمیت کو ظاہر کرنے اور ایسے ماحول میں رہنے والے مسلمان والدین کی آنکھیں کھولنے کے لئے کافی ہے۔ ہمارے بہت قریب کے دوست نے یہ عبرتناک واقعہ سنایا کہ ایک کالونی میں جہاں غیر مسلموں کی اکثریت تھی۔ وہاں ایک مسلمان خاندان رہتا تھا جو نماز نہیں پڑھتا تھا جب وہ نماز ہی نہیں پڑھتا تھا تو کسی اور عنوان سے اللہ و رسول یا دین اسلام کا کیا تذکرہ ہوتا۔ (اس قصہ سے نماز کی اہمیت کا اندازہ لگایا جاسکتا ہے) جس کا نتیجہ یہ ہوا کہ ان کی ایک کم سن بچی جو اسکول میں پڑھنے جاتی تھی۔ اور کالونی کے گھروں میں بھی اپنی ہم عمر لڑکیوں کے ساتھ آیا جا یا کرتی تھی گھر میں تو اس نے کچھ دیکھا نہیں تھا، وہاں دیکھا کہ کوئی مورتی رکھی ہے، جس کی گھر والے اور اس کی ہم عمر لڑکیاں بوجا کرتی ہیں۔ اس کے سامنے ہاتھ جوڑ کر کھڑی ہوتی ہیں۔ اس مسلمان بچی کو یہ بات پسند آئی لہذا وہ ایک مورتی اپنی ایک آہلی کے ساتھ بازار سے خرید لائی۔ اور گھر کے ایک کونے میں جہاں ماں باپ کی آمد و رفت کم ہوتی وہاں مورتی رکھ دیا۔ اور خاص خاص اوقات میں

ماں باپ سے نظر بچا کر اس کی بوجا کرتی تھی۔ اتفاق سے ایک دن ماں کی نظر بڑھی یہ منظر دیکھ کر وہ حیرت میں پڑ گئی۔ اس لئے کہ ہر حال عقیدہ توحید تو دل میں تھا ہی۔ اس کی سمجھ میں نہ آیا کہ کیا کرے۔ لہذا خاموشی کو ترجیح دی اور لڑکی کو اپنے دیکھنے کا علم تک نہ ہونے دیا۔ اس کا ذکر اس نے اپنے شوہر سے کیا اس کو بھی حیرت ہوئی اور نظر بچا کر اس نے بھی ایک مرتبہ اس منظر کا مشاہدہ کیا اور سخت متکرمند ہوا۔ بہر حال ایمان کی رمت تو باقی تھی۔ اس حیرتناک واقعہ سے میاں بیوی دونوں شدید الجھن میں پڑے اور بچی کے ایمان و عقیدہ کی متکرمندی دونوں غور و فکر کے بعد اس نتیجہ پر پہنچے کہ اس میں بچی کی کوئی غلطی نہیں ہے غلطی ہم لوگوں کی ہے کہ نہ ہم لوگ نماز پڑھتے ہیں نہ دین و ایمان کی باتیں کرتے ہیں تو بچی نے جو دیکھا اس کو اپنی سہیلیوں کی نقل میں اختیار کیا لہذا بچی کو کچھ تمبیہ کرنے کے بجائے اس کا علاج یہ ہے کہ ہم تم نماز پڑھنے لگیں، گھر میں اللہ و رسول کا ذکر ہو اس سے یہ بچی خود بہ خود مورتی بوجا کر چھوڑ دے گی، چنانچہ یہی ہوا ماں باپ نے جب نماز پڑھنا شروع کیا اور اللہ و رسول کا ذکر گھر میں ہونے لگا تو بچی نے مورتی بوجا چھوڑ دی اور دین کی باتیں معلوم کرنے لگی۔ یہ ہے نماز کی اہمیت کہ چاہے وہ کتنی ہی جان ادا کی جائے لیکن اپنا اثر دکھانی ہے ماحول پر اثر ڈالتی ہے۔

حضرت شیخ شرف الدین بھٹی نے نماز کی اس اہمیت کو بڑی اچھی مثال کے ذریعہ بیان کیا ہے جو وہ دو چار کی طرح ذہن میں اتر جاتی ہے "بقا شریعت کا راز ہے عزائم کے تحت فرماتے ہیں۔"

بڑی بلیغ مثال کے ذریعے اس کو اس طرح واضح کرتے ہیں۔ اس کو ایسا سمجھو کہ ایک شخص نے ایک پہاڑ کی چوٹی پر محل تعمیر کیا۔ وہاں انواع و اقسام کی نعمتیں جمع کیں۔ جب اس کا اخیر وقت ہوا تو اس نے لڑکے کو وصیت کی کہ اس محل میں جو ترسیم و تصویر چاہنا کرنا لیکن اس خوشبودار گھاس کا ایک حصہ جو میں چھوڑ کر جا رہا ہوں وہ چاہے خشک ہو جائے اس کو باہر نہ کرنا جب پہاڑ کی چوٹی پر بہاڑ آئی تو پہاڑ میدانِ سب سرسبز ہو گئے۔ بہت سی تازہ اور خوشبودار گھاس پیدا ہو گئی جو اس پرانی گھاس سے زیادہ تر تازہ تھی اس میں سے بہت سی گھاس اور پھول اس محل میں آئے جن کی خوشبو سارے محل کو معطر کر دیا۔ اودان کے سامنے اس پرانی سوکھی ہوئی گھاس کی خوشبو بگمئی۔ لڑکے نے سوچا کہ میرے والد نے یہ پرانی گھاس اس محل میں اس لئے رکھی تھی کہ اس کی خوشبو پھیلے اور یہ جگہ اس سے معطر ہو۔ اب یہ سوکھی گھاس کس کام آئے گی۔ اس نے حکم دیا کہ اس گھاس کو باہر پھینک دیا جائے۔ جس وقت محل اس گھاس سے خالی ہو گیا ایک کالے سانپ نے سوراخ سے سر نکالا اور لڑکے کو ڈس لیا اور اس کا کام تمام ہو گیا۔ سبب اس کا یہ تھا کہ اس گھاس کے دو فائدے تھے۔ ایک یہ کہ وہ خوشبو دے اور دوسرے اس میں یہ خاصیت تھی کہ وہ جہاں ہوتی ہے سانپ اس کے قریب نہیں جاسکتا گو یا وہ سانپ کا تریاق تھا۔ یہ خاصیت کسی کو معلوم نہیں تھی۔ لڑکے کو اپنی ذہانت پر ناز تھا۔ وہ سمجھا کہ جو اس کے معلومات کے دائرے میں نہ ہو گویا کہ قدرتِ خداوندی کے خزانہ میں موجود نہیں ہے،

لے تاریخ دعوت و عزیمت جلد سوم ص ۳۰۶

”ثلاً پانچ وقت کی نمازیں ایسی ہیں جیسے کسی درجہ کمال میں پانچ کیلیں لگی ہوں۔ اگر یہ کیلیں الگ ہو جائیں تو وہ درجہ کمال سے جدا ہو کر گر جائے۔“ جیسے خود اہلیس کر گیا، اگر کوئی یہ کہے کہ یہ پانچ نمازیں کس طرح پانچ کیلوں کی طرح ہیں جن سے کمال کا یہ درجہ بچھا ہوا ہے۔ اس کا جواب یہ ہے کہ اس کا پہچاننا انسان کی طاقت میں نہیں، یہ درحقیقت ایسا ہی ہے جیسے اشیا اور اادیہ کے خواہ عقل اس کی وجہ دریافت نہیں کر سکتی جیسے ”سنگ متناطیس“ لوہے کو اپنی طرف کھینچتا ہے اور کوئی نہیں جانتا کہ اس کا سبب کیا ہے نماز کی اہمیت کا یہی راز ہے کہ وہ چاہے جس طرح ادا کی جائے دن میں پانچ مرتبہ اس کا اکرنا وحید رب (ایک خدا) کے عقیدہ کو تمہارے رہتا ہے اس کے ہوتے ہوئے مسلمان شرک و بت پرستی کا شکار نہیں ہو سکتا وہ معصوم ہے جن پر بھی نماز فرض نہیں ہے۔ اسی کے تجسّس ذہنوں میں جو بچہ کی فطرت و خیر میں مثال ہے، غیر شعوری طور پر اس کے اندر ایک خدا کا تصور پیدا کرتا ہے۔ آپ نے دیکھا ہوگا کہ بالکل معصوم بچے ماں باپ کو نماز پڑھتے دیکھ کر جس حال میں بھی ہوتے ہیں مسکے پر کھڑے ہو جاتے ہیں اور ماں باپ کی تعلی کہتے ہیں پھر بڑے ہونے پر یہی چیز ان کے اندر دینی ہوئی صلاحیت کو ابھارتی ہے اور کفر و شرک سے بچاتی ہے۔ اور خود بہت سے بڑی عمر کے مسلمان مرد و عورت جو نماز نہیں بھی پڑھتے۔ نماز کا یہ ماحول ان کے اندر توحید رب کے عقیدہ کو تھامے رہتا ہے۔

شیخ شرف الدین یحییٰ منیریؒ ایک دوسری

اس کو اس آیت کا مفہوم نہیں معلوم تھا۔ ”وَمَا أُفْقِنْتُمْ مِنِّي اَنْعَلِيْوَا كَا قَلِيْلًا“ وہ اپنی ذہانت کے غرہ میں مار گیا۔ یہی حال نماز کی تاثیر کا ہے وہ جیسی بھی ٹوٹی پھوٹی ادا ہو عقیدہ توحید کو زندہ رکھتی ہے۔ اور شرک بت پرستی سے بچاتی ہے، جن کا اختیار کرنے والا ہمیشہ ہمیش جہنم ہی میں رہے گا۔ لہذا نماز کی پابندی کا ہر مسلمان کو اہتمام کرنا چاہیے کہ اگر یہ نہ کیا گیا تو ہمارے گرد و پیش کا ماحول ہماری نئی نسل کو ذمے دار اور موروثی کی پوجا کی راہ پر لے جائیگا جس کی ایک کھلی ہوئی اور واضح مثال کا واقعہ ہم اوپر ذکر کر چکے ہیں۔

باقی جہاں تک نماز کی فضیلت، اہمیت اس پر اہم و ثواب اور نماز کا مسلمان کی معراج ہونے کا تعلق ہے بندے اور رب کے درمیان اس کا جو ربط و تعلق اور لطف و مزہ ہے اس کی تفصیل کے لئے ہم قاری کو نہایت خلوص کے ساتھ مشورہ دیں گے کہ وہ مفت کرا اسلام حضرت مولانا سید ابوالحسن علی حسنی ندوی رحمۃ اللہ علیہ کی معرکۃ الآرا کتاب ”ارکان اربعہ“ کو (بالخصوص نماز کا باب) ضرور پڑھیں۔ جب یہ کتاب طبع ہو کر آئی اور لوگوں کے ہاتھوں میں پہونچی تو بعض بڑے علماء اور بزرگوں نے حضرت رحمۃ اللہ علیہ کو لکھا کہ آپ کی کتاب پڑھ کر ہمارے نماز کی کیفیت بدل گئی۔ نماز کے لئے تیاری، وضو، پھر مسجد کی طرف چلنے اور صرف اول اور تکیہ تحریمہ میں شریک ہونے کے کیا فضائل ہیں اس کی تفصیل طویل ہے اس وقت تو ہم صرف یہ عرض کرنا چاہتے ہیں کہ نماز جیسی بھی ادا ہو عقیدہ توحید کو بانی رکھنے اور دینی شعائر کی حفاظت میں اس کا کتنا بڑا دخل ہے قرآن کریم میں اس کی بار بار تاکید آئی ہے اور حدیث پاک میں آیا ہے کہ کفر اور اسلام میں حد فاصل نماز ہی ہے آپ صلی اللہ علیہ وسلم نے فرمایا۔ (جس نے جان بوجھ کر نماز چھوڑی وہ کافر ہو گیا) علماء نے اس کا مطلب یہ بیان فرمایا کہ نماز چھوڑ کر گویا اس نے کافر والا کام کیا۔ تمام عبادتوں میں نماز ہی وہ فرضِ عبادت ہے جو جو بیس گھنٹوں میں پانچ مرتبہ ادا کر کے کفر سے دور رکھتی ہے اور اس سے محفوظ رکھتی۔ امید ہے کہ یہ مختصر مضمون ہمارے قارئین کے ذہنوں میں نماز کی اہمیت کو اچھی طرح بٹھائے گا۔ اور وہ اس کا خود بخوبی اہتمام کریں گے۔ اور دو ستر سبائی بہنوں کو اس پر آمادہ بھی کریں گے اس وقت دنیا کا جو ماحول بن رہا ہے وہ سراسر الحاد و بے دینی کا ماحول ہے۔ اگر ہم نے اس کی فکر نہ کی تو ہماری آنے والی نسل ایمان سے بھی محروم ہو جائے گی۔

آخر میں حضرت شیخ شرف الدین یحییٰ منیریؒ رحمۃ اللہ علیہ کے دم واپس ہونے کے وقت کی دعائیں نقل کرتا ہوں کہ امت سلیمہ اس وقت جن حالات سے دوچار ہے اللہ تعالیٰ اس کے ساتھ اپنے فضل کا معاملہ فرمائے۔

فَرَجًا عَاجِلًا اللّٰهُمَّ اَخْذِلْ مَن حَذَلَ دِيْنَ مُحَمَّدٍ بِسَرْحَمَتِكَ يَا اَرْحَمَ الرَّاحِمِيْنَ ”اے اللہ امتِ محمدیہ پر رحم فرما۔ اے اللہ امتِ محمدیہ کو معاف فرما۔ اے اللہ امتِ محمدیہ سے درگزر فرما۔ اے اللہ امتِ محمدیہ کی فریاد سن لے۔ اے اللہ تو اس کا حامی و مددگار ہو جا۔ جو امتِ محمدیہ کا حامی و مددگار ہو۔ اے اللہ تو امتِ محمدیہ سے مصائب کو جلد دور فرما۔ اے اللہ اس کو ذلیل و سوا فرما جو دینِ محمدی کو پامال کرے (یا اس کی کوشش کرے) اے سب رحم کرنے والوں میں سب سے زیادہ رحم کرنے والے (مولا) تو رحم فرما۔ (آین یا رب العالمین)

(بقیہ) مفاہمت کیسے ممکن ہو؟

دوسرا ان کا مخالف۔ تو ان میں اتفاق کی سبیل کیا ہو سکتی ہے اور جب ایک فریق چند ثابت شدہ تصورات کا منکر ہو اور دوسرا ان کا قائل و تبس تو پھر دونوں میں ہم آہنگی اور سمجھوتہ کیونکر

چاہتے ہیں کہ نماز جیسی بھی ادا ہو عقیدہ توحید کو بانی رکھنے اور دینی شعائر کی حفاظت میں اس کا کتنا بڑا دخل ہے قرآن کریم میں اس کی بار بار تاکید آئی ہے اور حدیث پاک میں آیا ہے کہ کفر اور اسلام میں حد فاصل نماز ہی ہے آپ صلی اللہ علیہ وسلم نے فرمایا۔ (جس نے جان بوجھ کر نماز چھوڑی وہ کافر ہو گیا) علماء نے اس کا مطلب یہ بیان فرمایا کہ نماز چھوڑ کر گویا اس نے کافر والا کام کیا۔ تمام عبادتوں میں نماز ہی وہ فرضِ عبادت ہے جو جو بیس گھنٹوں میں پانچ مرتبہ ادا کر کے کفر سے دور رکھتی ہے اور اس سے محفوظ رکھتی۔ امید ہے کہ یہ مختصر مضمون ہمارے قارئین کے ذہنوں میں نماز کی اہمیت کو اچھی طرح بٹھائے گا۔ اور وہ اس کا خود بخوبی اہتمام کریں گے۔ اور دو ستر سبائی بہنوں کو اس پر آمادہ بھی کریں گے اس وقت دنیا کا جو ماحول بن رہا ہے وہ سراسر الحاد و بے دینی کا ماحول ہے۔ اگر ہم نے اس کی فکر نہ کی تو ہماری آنے والی نسل ایمان سے بھی محروم ہو جائے گی۔

یورپ کے مفکرین حکام سیاسی قائدین کے ساتھ معاملہ کرنے میں سب سے بڑی رکاوٹ اور دشواری یہی ہے اور اس کو دور کرنے بغیر سمجھوتہ اور اتفاق رائے سے ایک خواب خیال ہی ہے۔ اتفاق کی شکل صرف غلامی ہے اور یہی غلامی یورپ کو مطلوب ہے اور نئے نظام کا مطلب و مقصد یہی ہے کہ ساری دنیا اپنے اتنا چھوڑ کر مغربی تصورات کی پابند ہو جائے۔

(بقیہ) شب گریزاں ہوگی آخر جلوتہ خورشید سے

جو صرف قرآن کا معجزہ ہے۔ افسوس ہے کہ دنیا اس نور سے محروم ہے۔ مسلم کے آخری حصہ میں نو مسلموں نے مغربی سوسائٹی کی مشکلات و مسائل اور ان کے اسلامی حل کا تذکرہ کیا ہے۔ اور بتایا ہے کہ غیر اسلامی سوسائٹی جبر حسی انا کی اخلاقی فساد، مالی بھران، اور اعصابی امراض میں گرفتار ہے۔ ان سے نجات صرف اسلام ہی دے سکتا ہے۔

## بفضلہ

### بہترین مٹھائیوں اور بیکری مصنوعات کے

### وابستہ نام۔ سیلمان عثمان

چند صنعت مصنوعات: افطون، ڈرائی ٹوٹ برنی، ڈرائی ڈیسٹ برنی، اڈری پاک، اخروٹ پاک، لٹا پاک، اڈام کار غرائی طلوت، بوڈی سٹوہ، سوڈن طلوت، اڈامی سوڈن طلوت، کار بوشلی کار بول، پاک کک، رشتہ علاوہ کار بوشلی اور بیکری کک کے کچھ قسم کے کک تیار کیا۔

شیریں رواج، شیریں مزاج

## سیلمان عثمان مٹھائی والے

فون: ۲۵۵۹۷۶، ۲۵۵۰۰۹، ۲۵۵۹۷۶  
تھریز مٹی بیکری، بیگٹ، گولڈن ٹاور، لاہور، پاکستان  
۴۰۰۰۰۲۱  
Fax: 009122-8341635 Telex: 011-79341 BARI IN



# جنت کا راستہ

خطاب: حضرت مولانا محمد ابرار الحق صاحب دامت برکاتہم

اصلاح معاشرہ کے عنوان سے ایک جلسہ راولپور آئنٹ ہر دوئی میں ۲۲ نومبر ۱۹۷۲ کو منعقد ہوا تھا جس میں حضرت مولانا محمد ابرار الحق صاحب نام اشرف المدارس ہر دوئی اور حضرت مولانا سید محمد رابع حسنی ندوی ناظم مندوۃ العلماء مکھنؤ نے خطاب فرمایا تھا۔ ذیل میں ہم حضرت مولانا محمد ابرار الحق صاحب کا خطاب اناۃ عام کی غرض سے پیش کر رہے ہیں اس کے اندر اصلاح حال کا بیجا نام بھی ہے اور اعمال صالحہ کی ترغیب بھی۔ اور سنتوں کی تعلیم بھی ہے۔ اور جنت کا شوق بھی دلایا گیا ہے ادارہ حافظ مصباح الدین صاحب کا ممنون ہے کہ انھوں نے یہ اہم خطاب ٹیپ ریکارڈ سے منتقل کر ادارہ کو دیا۔ (ادارہ)

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى أَمَا بَعْدُ! أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللّٰهِ الرَّحْمٰنِ الرَّحِیْمِ إِنَّ الَّذِیْنَ آمَنُوا وَعَمِلُوا الصَّٰلِحٰتِ كَانَتْ لَهُمْ جَنَّاتُ الْفِرْدَوْسِ نُزُلًا خَالِدِينَ فِيهَا لَا يَبْغُونَ عَنْهَا حِوْلًا

میرے عزیزو اور دوستو! یہ جو اجتماعات ہوتے ہیں، ذہنی جلسے ہوتے ہیں اور ذہنی مدارس ہیں، دینی جدوجہد ہے اور تعلیم و تعریف ان سب کا مقصد کیا ہے؟ ان سب کا مقصد یہ ہے کہ اللہ تعالیٰ راضی ہو جائے اور دنیا اور آخرت سنور جائے دراصل دنیا سے جو جانا ہے اس کے ساتھ

ایک سچ کلفت و پریشانی کے ساتھ جائیں یا راحت و آرام کے ساتھ۔ عزت و ذلت کا مفہوم اور اس کی حقیقت کیا ہے؟ وہ ایک مثال سے سمجھ میں آجائے گی۔ ایک شخص بس میں جا رہا ہے، ۴، ۳، ۲، ۱ اور اس قسم کے لوگ داخل ہو گئے، اس میں کچھ اچھلنے والے، کچھ شرارت کرنے والے لوگ ہیں دونوں ایک جگہ جا رہے تھے، پچھلے سے کسی نے چیت لگا دی وہ مڑ کے دیکھتا ہے، دو گھونٹے ادھر سے چیت لگا دی، پھر ادھر دیکھتا ہے تو تیسرے نے چیت لگا دی، آٹھ سات ایک طرح کے لوگ اور یہ بیچارہ اکیلا، تو سفر تو ہو رہا ہے لیکن ذلت کے ساتھ۔ اور ایک صورت یہ ہے کہ بس میں ٹنک کر کے جلتے کھڑا ہو کر کے جلتے، سفر تو ہو رہا ہے، عزت ہے، کوئی کچھ نہیں کہہ رہا ہے لیکن کلفت و پریشانی کے ساتھ سفر ہو رہا ہے، اس لئے کہ ٹنک کے جا رہا ہے، تکلیف کے ساتھ جا رہا ہے تیسری بات یہ ہے کہ یہاں سے جو آپ لوگ واپس جائیں، تو دیر میں پہنچیں یا جلدی، بس میں جائیں تو ہر ایک کہہ جائے گا کہ بس خیریت جائے پنجو وغیرہ نہ ہو، ہر شخص جانتا ہے کہ عزت اور راحت کے ساتھ جائیں، عجلت کے ساتھ لپٹے گھر پہنچیں، ہر مقصد کے لئے زمین بائیں ذہن میں ہوتی ہیں۔ اسی لئے مؤمنین کا جو مقصد ہے، مقصد عظیم ہے، یعنی جنت میں پہنچنا، اس کے بھی دورا ستے ہیں۔ میرے عزیزو! ایک تو عزت سے پہنچیں، ایک ذلت سے پہنچیں، ایک راحت سے پہنچیں، ایک عجلت سے پہنچیں اور جلدی پہنچیں، اس لئے میرے عزیزو دوستو! ایک تو

جانے کی صورت یہ ہے کہ جب دنیا سے جائیں تو قبر کی سختی کا معاملہ شروع ہو جائے۔ ایسی صورت ہوگی، بعض لوگ قبر کے عذاب میں مبتلا ہوں گے، قبر میں تکلیف ہے، برزخ میں تکلیف ہے، میدانِ عشر میں جب اس کا اٹھنا ہو وہاں سے وہ سفر کرے اور جب وہ بل صراط پر سے گر جائے اور جہنم میں پہنچ جائے اور پھر اس کی سفارش ہو انبیاء کرام کی سفارش ہو جو حافظ کرام کی سفارش ہو، شہداء کرام کی سفارش ہو پھر جنت میں پہنچے، ایک طریقہ جنت میں پہنچنے کا یہ ہے، دوسرا طریقہ یہ ہے جیسے ہی دنیا سے رخصت ہو قبر ہی سے آرام شروع ہو جائے، حدیث پاک میں آتا ہے کہ قبر درزخ کے گڑھوں میں سے ایک گڑھا ہے یا جنت کے باغوں میں سے ایک باغ ہے۔ تو میرے عزیزو دوستو! قبر میں بھی آرام و راحت، برزخ میں بھی آرام و راحت ہے، میدانِ عشر میں بھی آرام و راحت ہے اور جب بل صراط سے گزرنا ہو تو ایک راکٹ اور بجلی کی طرح اس پیر سے تیز رفتاری کے ساتھ پار ہو کر جنت میں پہنچے گا۔ ایک یہ طریقہ ہے، کون سا طریقہ چاہتے ہو، پہلا طریقہ یا دوسرا طریقہ، تکلیف و مصیبت اور پریشانی کے ساتھ جنت پہنچنے یا آرام و راحت اور عزت کے ساتھ جنت پہنچنے، یقیناً سبھی لوگ راحت کے ساتھ جنت پہنچنا چاہتے ہیں۔ میرے عزیزو دوستو! عزت سے پہنچنے، راحت سے پہنچنے، عجلت سے پہنچنے، جنت ہمارا مقصد ہے، اس کا طریقہ قرآن میں اللہ تبارک و تعالیٰ نے یہ بتا

دیا ہے کہ میرے احکام کی پابندی کرو، اور میرے رسول کی سنت کو اختیار کرو، عمل صالح کو لازم پکڑو، اللہ تبارک و تعالیٰ کا ارشاد ہے إِنَّ الَّذِیْنَ آمَنُوا وَعَمِلُوا الصَّٰلِحٰتِ كَانَتْ لَهُمْ جَنَّاتُ الْفِرْدَوْسِ نُزُلًا خَالِدِينَ فِيهَا لَا يَبْغُونَ عَنْهَا حِوْلًا (سورہ کہف) جو لوگ ایمان لائے اور عمل صالح اختیار کیا، اور وہ ہمیشہ ان میں رہیں گے اور وہاں سے مکان بدلنا نہ چاہیں گے، وہ جنت میں اللہ کے جہان ہوں گے، میرے عزیزو دوستو! ایک شخص نے سوال کیا، اس میں تو عزت و راحت، عجلت کا ذکر نہیں ہے، میں نے کہا اچھا مبتلاؤ تم اپنے جہان کو کس طرح لاتے ہو، عزت سے لاتے ہو یا ذلت سے لاتے ہو، کہا عزت سے لاتے ہیں، عجلت سے لاتے ہو، اور عجلت کے ساتھ لاتے ہو، جلد سے جلد چاہتے ہو، تو اب اگر کوئی کسی رئیس کا جہان ہو تو کتنی عزت ہوگی، کتنی راحت ہوگی اور کتنی عجلت ہوگی، اور اگر وہ بادشاہ کا جہان ہو تو کتنی عزت، کتنی راحت، کتنی عجلت ہوگی۔ میرے عزیزو دوستو! اسی طرح اللہ تعالیٰ بھی اپنے نیک، صالح فریبا بردار بندے کا اکرام و اعزاز فرماتے ہیں۔ اور اس کو عزت و راحت عطا فرماتے ہیں۔ اس لئے کہ اس نے اللہ تعالیٰ کے احکام پر عمل کیا ہے اس کے رسول کی سنتوں کو گھلے لگا یا ہے اور اپنی زندگی کے تمام کاموں میں سنت کو زندہ رکھا ہے۔ حضرت مولانا اشرف علی تھانوی نور اللہ مرقدہ نے "جز والاعمال میں سنت و اطاعت

# ذکر رسول کی عظمت و رفعت

حافظ محمد ثانی

وَرَفَعْنَا لَكَ ذِكْرَكَ (القرآن)  
اور اے نبی! ہم نے آپ کے ذکر کو بلند کر دیا۔  
لیکن یہاں تو بزرگ آفتاب سے  
لکھنا ہے وصفِ حق رسالتِ مآب کا  
جس طرح دین اسلام اپنی تعلیمات کی

ابدیت اور جامعیت کے لحاظ سے دیگر مذاہب عالم  
پر ممتاز ہے اسی طرح رحمت للعالمین پیکرِ خلقِ عظیم  
شیخ المذنبین امام الانبیاء حضرت محمد مصطفیٰ صلی اللہ  
علیہ وسلم کو ان کی تعلیمات کے نمونہ عمل ہونے کے  
لحاظ سے دیگر انبیاء و رسل پر ممتاز و منفرد مقام حاصل  
رسولوں میں محمد مصطفیٰ تم سب سے برتر ہو  
قیم آب کوثر ہو، شفیع روزِ محشر ہو

(منشی روپ کشور نامی سہارن پوری)  
یہ پیغمبرِ خرازماں صلی اللہ علیہ وسلم کا معجزہ ہی  
ہے کہ آپ کے علاوہ کسی اور پیغمبر کی زندگی کے چند  
خاص واقعات کے سوا انکی سوانح حیات اور  
اخلاق و سیرت محفوظ نہیں۔

فخر موجودات حضرت محمد مصطفیٰ صلی اللہ  
علیہ وسلم کی حیاتِ طیبہ کے بارے میں اتنا لکھا  
جا چکا ہے کہ یقین کے ساتھ کہا جاسکتا ہے کہ  
اتنا کسی اور شخصیت کے بارے میں نہیں لکھا گیا  
آپ کی حیاتِ طیبہ کے ایک ایک گوشہ کو موزین  
اور ارباب سیرنے دنیا کے اسلام کے ساتھ پیش کیا۔  
جوں جوں زمانہ نے ترقی کی اسی رفتار سے

آپ کی ذات سراپا کمالات کی اہمیت بڑھتی رہی۔  
آنحضرت صلی اللہ علیہ وسلم کے عہد مبارک سے لیکر  
عصر حاضر تک ہر زمانہ، ہر ملک اور ہر زبان میں  
آپ کی سیرت اور حیاتِ طیبہ پر ہزاروں کتابیں  
لکھی جا چکی ہیں۔

مسلم ارباب سیر اور تاریخ نگاروں کو  
چھوڑ دیں کہ ان کا تو دین و ایمان ہی سرور کوئی  
کی غلامی ہے غیر مسلموں نے ہندو، سکھ، عیسائی  
بدھت اور دیگر غیر مسلم قیام نے آپ کے  
سیرتِ طیبہ کو اجاگر کیا۔ اور عظیم الفاظ میں آپ کو  
خراج تحسین پیش کیا جو تاریخ کے ادراک میں  
محفوظ ہیں۔

سب مانتے ہیں ان کو سیما نفس کو وہ  
عرش سے اترے تھے دستِ شفا کے ساتھ  
معروف ہندو شاعر منوہر لال لکھتے ہیں!  
کیا دل سے بیان ہو ترے اخلاق کی توصیف  
عالم ہوا ملاح ترے لطف و کرم کا  
ہندو شاعر مجبور جلالوی، منشی لالہ جیتر و ل اپنی  
نعت میں معتبر صدحسین و آفرین نظر آتے ہیں!  
نبی برحق تم ہو اور رحمت للعالمین تم ہو  
رسالت ختم ہے تم پر کہ ختم المرسلین تم ہو

نہ ہو کیوں کہ دماغ اہل زمین کا عرشِ عظیم پر  
کہ تم فخر نبی آدم ہو اور فخر زمین تم ہو

تمہیں مجبور سب دوسرے کو نہ کر دیں دل سے  
کہ دل اور جان سے جنت سر آشاہ دیں تم ہو  
(نور سخن ۱۹۷۵ء / نور احمد میرٹھی)  
منشی شمشاد کہتے ہیں!

فقہ ذریعے اس درے کی سیارے کی شمس و قمر  
جلوہ آراش جہت میں ہے فیضِ مصطفیٰ  
شاعر محشر طابے کس پیمر کو خطاب  
کون محبوب الہی ہے سوائے مصطفیٰ  
آدی کیا مدح کر سکتے نہیں جن ملک  
حق تعالیٰ آپ کو تلبے شنائے مصطفیٰ  
آسمان پر لوگ کہتے ہیں جنہیں شمس و قمر  
زیب ہے کہتے ہیں یہ نقش پائے مصطفیٰ  
(نور سخن ۲۳۲، ۲۳۵)

انگریزی زبان میں پروفیسر ڈی۔ ایس مارگولیتھ  
(D.S. MARGOLITH) کی کتاب  
"MUHAMMAD AND THE RISE  
OF ISLAM" سے جو ۱۹۰۵ء میں نیویارک سے  
"ہیرڈز آف دی نیشن" کے سلسلے میں شائع ہوئی  
زیادہ زہریلی کتاب سیرت پر انگریزی زبان میں  
نہیں لکھی گئی۔ اس شخص نے ہر واقعہ کے متعلق انتہائی  
سند بہم پہنچا کر اس کو بگاڑ کر دکھانے کی ہر ممکن  
کوشش کی تاہم وہ بھی اپنی مذکورہ کتاب کے مقدمہ  
میں اس حقیقت کے اعتراف سے باز نہ سکا اور  
اس کی کتاب کے مقدمہ کا ابتدائی جملہ ضرب المثل  
اور ایک آفاقی حقیقت کی حیثیت رکھتا ہے۔  
اپنی کتاب کا آغاز کرتے ہوئے وہ رقمطراز ہے!  
"محمد کے سوانح نگاروں کا ایک طویل سلسلہ ہے  
جس کا ختم ہونا ناممکن ہے لیکن اس میں جگہ پانا  
قابل عزت و تکریم ہے"

انسائیکلو پیڈیا امریکانا اعتراف حقیقت کے  
طور پر لکھتا ہے!  
"MUHAMMAD WAS BORN

WITHIN THE FULL LIGHT OF  
HISTORY (THE ENCYCLOPEDIA  
AMERICANA (1961) VOL 19, P. 232)

ہارٹ میخائل (HAURT.M) لکھتا ہے!  
قارئین میں سے ممکن ہے کہ لوگوں کو تعجب ہو کہ میں  
نے جہاں کی مؤثر ترین شخصیات میں محمد کو سرفہرست  
کیوں رکھا ہے۔ اور مجھ سے وجہ طلب کریں گے حالانکہ  
ہے ایک حقیقت ہے کہ پوری انسانی تاریخ میں  
صرف وہی ایک انسان تھے جو دینی اور دنیاوی اعتبار  
سے غیر معمولی طور پر کامیاب و کامران اور سرفراز ٹھہرے  
دیکھئے۔

AUTHOR OF  
"THE 100"  
RANKING OF THE MOST  
INFLUENTIAL PERSONS IN  
HISTORY - HART PUBLISHING  
Co NEW YORK 1978

مشر شاہنارام پیغمبر اسلام کی عظمت کا اعتراف  
کرتے ہوئے رقمطراز ہیں!  
"میں نے اپنی زندگی کا زیادہ تر حصہ مشاہیر کی  
سوانح حیات پڑھنے میں صرف کیا ہے میں پورے  
یقین کے ساتھ کہہ سکتا ہوں کہ حضرت محمد ایک  
عظیم انسان ہیں کہ جن کے مقابلہ کا انسان روئے زمین  
پر نظر نہیں آتا۔ (محمد کا جیون جیتر / مشر شاہنارام)

جان ڈیون پورٹ (JANN DEVENPORT)  
نے ۱۸۶۹ء میں انگریزی زبان میں سیرتِ طیبہ پر  
ایک کتاب بعنوان: "APOLOGY FOR  
MUHAMMAD AND THE QURAN"  
تصنیف کی جس کی ابتداء انہوں نے ان الفاظ سے  
کی ہے!

اس میں شبہ نہیں کہ تمام مصنفین اور قارئین

میں ایک بھی ایسا نہیں ہے کہ جس کے حالات زندگی  
محمد کے حالات زندگی سے زیادہ تر مفصل اور سچے  
ہوں۔

سیرت کے سچی اخبار "الوطن" نے ۱۹۱۱ء  
میں دنیا کے سامنے یہ سوال پیش کیا تھا کہ دنیا کا  
سب سے بڑا انسان کون ہے؟ اس کے جواب  
میں ایک عیسائی عالم داؤد جی انیس نے لکھا!  
"دنیا کا سب سے بڑا انسان وہ ہے جس نے  
دس برس کے مختصر عرصہ میں ایک نئے مذہب،  
ایک نئے فلسفہ، ایک نئی شریعت اور ایک نئے  
تمدن کی بنیاد رکھی، جنگ کا قانون بدل دیا اور  
ایک نئی قوم پیدا کر دی اور ایک نئی طویل العمر  
سلطنت قائم کر دی ان تمام کارناموں کے  
باوجود وہ امی اور ناخواندہ تھا۔

وہ کون؟!!!  
محمد بن عبداللہ قریشی عرب اور اسلام کے پیغمبر  
لے گیلوم (A. GUILLEMM) رقمطراز ہے!  
تاریخ انسانی میں محمد کا مقام سب سے بلند اور منفرد ہے  
نورانی محقق ڈاکٹر گستاو لیبن (DR. G. LEBON)  
لکھتے ہیں!

"اگر اشخاص کی زندگی بزرگی اور وقت کا  
اندازہ ان کے کارناموں سے لگایا جاسکتا ہے تو  
ہم کہیں گے کہ حضرت محمد کی شخصیت رجال تاریخ  
میں سب سے عظیم شخصیت گزری ہے۔ دیکھئے۔  
(تمدن عرب ترجمہ CIVILIZATION  
DEPARABES)

ای ڈرمنگم (E. DERMEN GEM)  
اپنی کتاب "LIFE OF MUHAMMED"  
میں رقمطراز ہے!  
"محمد اس اعتبار سے دنیا کے واحد پیغمبر ہیں  
جن کی زندگی ایک کھلی کتاب کی طرح ہے ان کی  
زندگی کا کوئی گوشہ چھپا ہوا نہیں ہے بلکہ منور اور

میں لکھتا ہے!

روشن ہے!  
مائیکل ایچ ہارٹ (M. H. HAURT) پیغمبر  
اسلام کو دنیا کے انتہائی بااثر افراد میں سرفہرست  
قرار دیتے ہیں!

"محمد دنیا کے انتہائی بااثر افراد میں سرفہرست ہیں  
تاریخ میں محمد وہ واحد انسان ہیں جو مذہبی اور دینی  
اور دنیاوی اعتبار سے کامیاب رہے!  
(محمد پیغمبر اسلام پر پروفیسر رانا کرشنا راؤ)  
ممتاز ہندو سیرت نگار سوامی کشن پرشاد اپنی  
کتاب "عرب کا چاند" میں نبی اکرم کی عظمت کا اعتراف  
ان الفاظ میں کرتے ہیں۔

"دنیا کی ان جلیل القدر ہستیوں میں جن کے  
اسمے گرامی ہاتھ کی انگلیوں پر شمار کئے جاسکتے ہیں  
رحمت للعالمین، شفیع المذنبین، سید المرسلین  
خاتم النبیین، باعث فخر موجودات، سرور کائنات  
حضرت محمد مصطفیٰ صلی اللہ علیہ وسلم احمد مقبلی علیہ الصلوٰۃ  
والسَّلَام کو کوئی اعتبار سے ایک خاص امتیاز حاصل ہے!  
مزید لکھتے ہیں!

داعی اسلام حضور انور کو مصلحان عالم کے  
ایک بڑی تعداد پر اس خصوصیت امتیازی میں  
ایک خاص شرف دہری حاصل ہے کہ آپ کا  
قول و فعل یکساں تھا۔ قول و فعل کا تطابق ایک ایسا  
مابہ ناز وصف اور کیاب جنس ہے کہ بازار جہاں  
کی بڑی تارہ روزه گزار اور شہرہ آفاق ہستیوں  
کی سوانح حیات میں بھی نایاب ہے، لیکن حضور انور  
کا دامن ایسے بہت سے گوہر لائے نایاب سے  
بہرہر تھا۔ جن کی درخشندگی کے کائنات کا ہر  
گوشہ روشن ہو سکتا ہے۔

جی ڈیو لیٹنر (G. W. LEITNER)  
"MUHAMMADAN ISM RELI  
GIOUS. SYSTEMS OF THE WORLD"  
میں لکھتا ہے!

حقیقت یہ ہے کہ محمدؐ کی شخصیت اور ذات میں ایک ایسی کشش اور جاذبیت ہے جس کی دور میں کم نہیں ہوگی، بلکہ کشش اور جاذبیت میں بقائے انسان کیسے ہوتا چلا جائے گا۔

لین پول (LANE POOL) لکھتا ہے!

روئے زمین پر محمدؐ جیسا دور اندیش اور صاحب بصیرت انسان کوئی دوسرا دکھائی نہیں دیتا۔

(STUDIES IN MOSQUE)  
والٹیر (VOLTAIR) آپ کی عظمت کا اعتراف کرتے ہوئے لکھتا ہے!

اس سے بڑا انسان، انسانیت نو از دنیا کبھی پیدا نہ کر سکے گئے (PHILOSOPHICAL DICTIONARY)  
جن کے یہاں سرکارِ دو عالم صلی اللہ علیہ وسلم کے ساتھ عقیدت نہیں ہے وہ اسے سمجھے مختلف زبانوں میں اب تک تقریباً پندرہ سو کتابیں لکھی جا چکی ہیں۔

یہ رحمت للعالمین کی ذات بابرکات ہی کی عظمت ہے کہ صرف مسلمان ہی نہیں غیر مسلم بھی آپ کی تعریف و توصیف میں رطب اللسان نظر آتے ہیں۔

معروف ہندو شاعر شیش چندر سکینہ کہتے ہیں!

یہ ذات مقدس تو ہر سال کو ہے محبوب مسلم ہی ہیں ذلت و امان محمدؐ سے

رگھوپتی سہلے فراق گورکھپوری کہتے ہیں!

معلوم ہے کچھ تم کو محمدؐ کا مقام وہ امت اسلام میں محدود نہیں

کنور ہندو سنگھ بیدی سحرش کیانہ انداز میں کہتے ہیں!

عشق کسی سے ہو جائے کوئی چارہ تو نہیں  
صفتِ مسلم کا محمدؐ بجا چارہ تو نہیں  
دو ہندو راجندر جین کہتے ہیں!

آپ کے ماننے والوں میں ضروری تو نہیں  
صرف شامل ہوں مسلمان رسول اکرمؐ  
گوپی امن ناٹھ کو بھی فخر ہے کہ۔

شفیع امم رحمت عالمیں ہے  
فقط وہ متابع مسلمان نہیں ہے

یہ آپ کی حیات طیبہ اور اخلاقِ حسنہ کی جاذبیت اور متاثر کن ہونے کی بین دلیل ہے کہ اس کے ادراک اور علم ہو جانے کے بعد غیر مسلم بھی اپنے تعصبات کے کچھار میں قید نہیں رہ سکتا، چنانچہ عصر حاضر میں جب سیاسی اور مذہبی مفاد پرستیوں سے ہٹ کر علمی و تحقیقی سطح پر دنیا کے کفر کا رابطہ اسلام اور عالم کے ہوا تو غیر مسلم کی عظمت کے اعتراف اور آپ کی ذات سے عقیدت کے اظہار کے جذبے نے یہاں کے محققین اور دانشوروں کی تحریروں کو بھی تعصبات کے زنجیروں سے رہائی دلائی۔

یورپ میں ایسی تحریروں کا آغاز فرانسیسی عالم پولین ویلیئر (BOULAINVILLIERS, H-S) کی سیرت طیبہ پر لکھی گئی تصنیف۔

(i) HISTOIRE DES ARABES. AVEU  
LAVIE DE MAHOMED

(AMSTERDAM. 1731)

(ii) VIE DE MAHOMED (1730)  
سے ہوتا ہے۔

جبکہ برصغیر پاک ہند میں سیرت خیر الانام پیغمبر اسلام پر تصنیفات اور نگارشات کی ابتداء انیسویں صدی کے آخر میں ہوئی جس کی مثال ہندو سیرت نگار لالہ دنیا رام گولائی "کتاب مسوانح عمری محمدؐ ہے۔ یہ کتاب دانش گنج رنگ

(WASHINGTON IRVING) کی کتاب  
"LIFE OF MAHOMET  
(NEW YORK 1811)

کاررد ترجمہ ہے۔  
وہ غیر مسلم مفکرین جنہوں نے مذہبی تعصب کے لبادے کو اتار کر سرور کو نبین حضرت محمد مصطفیٰ صلی اللہ علیہ وسلم کی سیرت طیبہ کا علمی سطح پر مطالعہ کیا۔ وہ آپ کی عظمت کے معترف نظر آتے ہیں۔

کیا دل سے بیان ہو تیرے اخلاق کی توصیف  
عالم ہوا ملاح ترے لطف و کرم کا

## بہمنی کے قارئین "تعمیر حیات" سے

بہمنی کے قارئین "تعمیر حیات" حضرات سے گزارش ہے کہ "تعمیر حیات" کے سلسلہ میں رقم جمع کرنے یا خریدار بننے کے سلسلہ میں ذیل کے پتہ پر رابطہ قائم کریں، وہاں ان کو رقم جمع کرنے کی رسید مل جائیگی۔



ALAUDDIN TEA  
Tea Merchants

44, Haji Building,  
S.V. Patel Road, Null Bazar, Mumbai 400 003.  
Tele: Add CUPKETTLE Tel.: 346 0220 / 346 8708  
Tel. (R): 309 5852

۱۲ نمبر اور ۱۲x۷ کی  
اپیشل چائے استعمال کیجئے۔

## ایک مطالعہ

# دعوتِ اسلام، اقوامِ عالم اور برادرانِ وطن کے درمیان

مصنف: پروفیسر محسن عثمانی ندوی — از: پروفیسر وصی احمد صدیقی

پروفیسر محسن عثمانی ندوی نے اپنی اس بہترین کتاب کا انتساب ان لوگوں کے نام کیا ہے، جو صاحبانِ منکر و نظریں۔ ادھر ادھر درق گردانی کر کے بالائے طاق نہیں رکھتے اور اول سے آخر تک اس کا مطالعہ کرتے ہیں۔

انتساب کا یہ انداز بہت دلچسپ ہے مگر مجھے یقین ہے کہ پروفیسر صاحب نے عام کتابوں کے بارے میں یہ بات کہی ہے، وہ کتابیں جو خواہ کتنی عالمانہ ہو معلومات سے بھری ہوں اگر طرزِ تحریر سے پڑھنے والے کے دل میں کشش نہیں پیدا کرتیں تو کیوں وہ پوری کتاب پڑھے گا۔ وہ اپنی پسندیدہ کتابیں ڈھونڈھے گا اور پڑھنے کا لطف اٹھائے گا۔

یہ کتاب تو کوئی صاحبِ ذوق بغیر آخر تک پڑھے چھوڑ ہی نہیں سکتا۔ میں اپنا حال لکھتا ہوں کہ جب کتاب ختم ہوتی تو افسوس ہوا کہ یہ کیوں ختم ہو گئی۔ اس کتاب میں جن لوگوں کا بیان آیا ہے ان کے صرف تصور سے انسانی دل و دماغ میں بلندی پیدا ہوتی ہے۔ لگتا ہے کہ زمین ایک مبارک اور پاک دنیا سے آئے ہوؤں سے آباد ہوئی ہے۔ ایک ایسے اقلیم کی سیر ہو رہی ہے جس کے باشندے فرشتے نہیں انسان ہیں مگر ایسے انسان جن کی کندیں فرشتہ صید ہیں اور جو مردانِ گمراہ ہیں۔ کیسے آفاقی۔ کیسے شالی یہ لوگ

میں جو دھڑکھٹے شوکت اور جمال کا رنگ ملے گا ہر جگہ نیکی کی نشانی بدی پر ملے گی۔ اور ماضی اور حال پر محیط ہونے کے ساتھ کیا مستقبل ہوگا۔ اس کی پیشین گوئی بین السطور میں ملے گی گو یہ بھی خلش پیدا ہوتی ہے کہ ان کارناموں کا احیاء ناممکن تو نہیں مشکل ضرور ہے۔ ان باکمالوں نے اپنے زمانے پر جو اخراجات مرتب کئے ہیں ایسا آخر ڈالنے والے لوگ نہیں ملیں گے۔ کتاب تاریخی واقعات ہی پر مشتمل ہے مگر تاریخ کی نہیں اس میں اعلیٰ درجہ کی صفائی ہے اور تاریخی دیانت۔ کہیں تکی کو نیک تراور بدی کو بدتر دکھانے کے لئے قلم کا زور نہیں دکھایا ہے۔ یہ تو صرف پیرایہ بیان ہے جو کتاب کو ہاتھ سے نہیں چھوڑنے دیتا۔ کہیں دل کو دماغ پر اور جذبہ کو نیک پر حاوی نہیں ہونے دیا ہے۔ مگر محسوس واقعات نے صوفیانہ ادراک کی شکل ضرور لی ہے۔

میں پھر وہ راؤں کا کہ نتائج اور احساسات جو اس کتاب میں بیان ہوئے ہیں وہ ذوقِ سلیم اور علم کی کسوٹی پر پورے آتے ہیں فطری اور حسین ہیں۔ مگر کہیں دیانت کی ڈگر سے الگ نہیں ہوئے ہیں۔

مصنف نے راستہ دیکھنے اور دکھانے کے لئے جو چراغ ہاتھ میں لیا ہے اس کو کلامِ پاک

نے اس طرح بیان کیا ہے کہ یہ مبارک درخت زیون کا تیل ہے جو نہ مشرقی تازہ مغربی۔ اور جس کے فانوس سے مختلف نور چمکنے رہے ہیں۔ اللہ نے اپنی صفت جاننے والے کے ایک پرکھنے بندہ کو بھی نوازنا ہے۔

اس کتاب پر مقدمہ جناب مولانا محمد کلیم صدیقی صاحب کا تحریر کردہ ہے جو انتہائی اثر انگیز اور علمی ہے جس کا حاصل یہ ہے کہ مشکلات و مسائل کا حل زندگی کے مسدود راہوں کو کھولنے کا واحد طریقہ اللہ کی رضا کے لئے نبی کے طریق یعنی دعوتِ الی اللہ کو اپنی شناخت اور مقصد زندگی بنا کر اس کے لئے استطاعت بھر کوشش اور مجاہدہ کرنا ہے انھوں نے نتیجہ نکالا ہے کہ ملت کی ساری زبوں حالی محکومیت اور موعوبیت کی بنیاد کی وجہ ماضی قریب میں اس عظیم فریضہ دعوت سے غفلت اور اس عظیم صفت کا استخفاف ہے۔ پورا مقدمہ اس اجمال کی تفصیل ہے۔ مصنف کتاب نے جو انداز بیان اختیار کیا ہے وہ بڑا ہی دلچسپ ہے، علمی زبان ایسی برکت لطف بھی ہو سکتی ہے اور نشر میں نظم کی موسیقی پر ڈٹی جا سکتی ہے، یہ کمال مصنف نے غیر شعوری طور پر دکھایا ہے۔

پروفیسر صاحب حضرت مولانا علی میاں رحمۃ اللہ علیہ کی طرح اقبال سے بے حد متاثر ہیں اور شاعرِ مشرق کے اشعار کے ٹکڑوں کو اس طرح استعمال کیا ہے کہ جیسے تکلف کے طرح جڑ گئے ہوں، عقلی اور منطقی طور پر دعوت کی ضرورت اور اہمیت کو سمجھنے کے لئے ان کا یقین ہے کہ حیات اور کائنات کے بارے میں

اسلام کے نظریے سے واقفیت ضروری ہے جو تو میں فیضانِ سادوی سے محروم ہیں حیات اور کائنات

کا سفر مکتوم ان کی سمجھ میں نہیں آسکا اور زندگی کی ابھی ہوئی دوران سے سلجھ نہیں سکی پھر انھوں نے ابلیس کا پیلیج ان الفاظ میں بیان کیا ہے۔

"جب تو نے مجھے گراہ کر دیا تو میں بھی تیری سیدھی راہ میں ان کی تاک میں بیٹھوں گا۔ پھر ان کے پاس ان کے آگے سے اور ان کے پیچھے سے آؤں گا اور ان کے داہنے طرف سے اور بائیں طرف سے اور تو اکثر آدمیوں کو شکر گزار نہیں پاتے گا"

آدم اور ابلیس کی جنگ جاری ہے، آدم کی کمک پر اللہ نے اپنے پیغمبروں کو بھیجا۔ سرکارِ دو عالم کے تشریف لانے کے بعد انسان کو ابلیس کی شر سے بچانے اور ہدایت دکھانے کی ذمہ داری امتِ مسلمہ پر ڈالی گئی ہے اور اس ذمہ داری کا نام دعوت و تبلیغ ہے۔

مصنف نے لکھا ہے کہ یہ پوری کتاب غیر سلسلوں میں دعوت کی اہمیت اس کی تاریخ، حال کے جائزے اور مستقبل میں کام کے لائحہ عمل سے متعلق ہے، مصنف کا یہ مقصد ہے کہ اس کا فیض تو خود مسلمان

انھیں گئے وہ دیکھیں گے کہ اللہ کا پیغام پہنچانے اور اس کی طرف بلانے کا کام صرف ان ہی لوگوں پر محدود نہیں جن کے چہروں کے گرد نور کا ہال ہو، بیان اور عمل دونوں میں ہم آہنگی ہونی چاہیے جو نبوت کے اخلاص اور علم کے بھر پور ہونے سے ہر داعی الیٰ نبی کے قابو کا ہے۔ کتاب تاریخ کی نہیں ہے کیونکہ کسی خاص زمانہ میں واقع شدہ کاموں کا بیان نہیں

پوری کتاب مختلف موضوعات کے تحت ہے جو الگ الگ ہونے کے باوجود یکساں ہیں۔ سب کی نفاذ یکساں سب کا پیغام یکساں فلسفہ تاریخ سے یقیناً مناسبت رکھتی ہے۔ ابتدا اساس دعوت، قرآن، سیرت نبوی اور حیات صحابہ سے ہے۔ بڑا ہی دل کو چھونے والا انداز ہے اور انتہائی منطقی ہے۔ دعوت کے لئے ایک گروہ کا ہونا

لازمی ہے۔ سب سے گفتگو دعوتی گفتگو ہونی چاہیے۔ دعوت کی راہ میں استقامت ہونی چاہیے۔ حکمت کو اختیار کرنا چاہیے اور نرمی سے بات کرنی چاہیے۔ ایسے ہی موضوعات ہیں اور سب کے لئے کلام پاک کی آیتوں کو نقل کیا ہے۔ پھر احادیث کا بیان ہے۔ حضور نے اپنے لئے فرمایا کہ میری اور تمہاری مثال برودانوں کے سی ہے کہ وہ آگ میں جلتے جا رہے ہیں اور میں تم کو نکال نکال کر بچانے کی کوشش کر رہا ہوں۔ قرآن اور حدیث کے مبارک بیان کے بعد سلاطین اور امراء کو دعوتِ اسلام کا بیان ہے خطوط جو مختلف بادشاہوں اور سرداروں کے نام حضور نے بھیجے۔ کیسے ان بادشاہوں نے ان خطوط کے ساتھ معاملہ کیا۔ حضرت عدو بن عاص کی گفتگو شاہِ بھتان سے اور ابوسفیان سے ہر تہل کی گفتگو تاریخ میں افسانہ کا لطف پیدا کرتی ہے۔

پھر فاضل مصنف نے صحابہ کرام کے کارناموں کو بیان کیا ہے اور دعوتِ اسلام کے نمونے پیش کئے ہیں۔ حضرت ابو بکر صدیق سے حضرت جعفر بن ابی طالب تک پیش صحاب کا بیان ہے۔ وہ مبارک بیان جن پر تاریخ گواہ ہے اور جن میں کہیں مبالغہ نہیں۔

یہ سلسلہ جاری رہتا ہے گو لوگ بدل جاتے ہیں۔ کیسے مسلمان عظیم سلطنتوں کے بانی ہو گئے۔ کیوں عیسائیوں نے اپنے دین پر دین اسلام کو ترجیح دی جب کہیں جبر کا شائبہ بھی نہ تھا۔ فاضل مصنف نے ان کو نکتہ وار گنا یا ہے۔ ایران کے متکبر بادشاہ نے نامہ مبارک کے ٹکڑے کر دیئے، کیسے اس کی

سلطنت کے ٹکڑے ہو گئے، کیسے مجوس ایساں لائے۔ وسط ایشیا کے باشندوں میں اسلام کیسے پھیلا۔ بربری قبائل کیسے ایمان لائے۔ تاتاری جن کے ظلم کی نظیر تاریخ میں نہ ملتی اور حضرت انسان کی تباہیوں نے چاک کر دیا تھا۔ کیسے گنہگار ہوساں ہو گئے۔ پھر ترکی اور شرقی یورپ کی باری آئی۔ کیسے ہسپانیہ میں اسلام پہنچا۔ کیسے اسلام نے چین تک کی مسافت طے کی۔ انڈونیشیا اور ملیشیا کے باشندوں نے اسلام قبول کیا۔ تاریخ اور جغرافیہ کا ایسا مگر مشکل سے کسی کتاب میں ملے گا۔ پڑھنے والا ایکسائٹ صرف پیغام میں محسوس کرتا ہے بیان میں نہیں۔

اب ڈاکٹر صاحب اپنے ملک میں اسلام کے آنے کو بیان کرتے ہیں اور بتاتے ہیں کہ کیسے صوفیائے کرام نے جدوجہد کی کیسے مسلمان تاجروں نے تبلیغی کوششیں کیں۔ کس طرح اسلام کے انسانی مساوات کے عقیدہ نے دلوں کو چھو لیا۔

تاریخ کا دور ختم ہوا۔ اب عمر حاضر کی باری آتی ہے۔ کینیا انیس شو مولانا نے لکھا ہے۔

لے فروغ دیدہ امکاں بیا لے سوارا شہب دوراں بیا اس باب کو ڈاکٹر صاحب نے بڑی تفصیل سے لکھا ہے۔ کیسے آسودہ رسولؐ سلنے تھا کہ حضورؐ نے حضرت مغیرہ بن شعبہؓ کا اسلام قبول کیا لیکن لوٹ کا مال قبول نہیں کیا۔ فاتح وہ لوگ تھے جنھوں نے دلوں کو مستح کیا تھا۔ حضرت خواجہ معین الدین چشتیؒ کے بارے میں جو مصر لکھا ہے وہ آب زر سے لکھنے کے قابل ہے۔ جہانے راہ گوں کر دیک مردے خود آگاہ ہے۔ حضرت مولانا ابوالحسن علی ندوی رحمۃ اللہ علیہ کا

بیان آخر میں آتا ہے کہ کس طرح ڈاکٹر امجد کرکوا نیول دعوتِ اسلام دی۔ ہر جگہ پیغمبرِ رحمت کی سنت کا بیان اور ہر جگہ یہ تلقین۔

ہر مطلقاً ہر رساں خویش را کہ دیں ہمہ اہست اگر یہ اومہ رسیدی تمام بولہ ہی ست ایسے تو پوری کتاب سراسر سفر ہے۔ لیکن علامہ اقبال نے جو پیغام ہر داعی کو دیا ہے اسے مصنف کتاب "حاصل غزلی" سمجھ سکتے ہیں اور کتاب کے پڑھنے والے بھی۔ انھوں نے کہا ہے کہ اپنی دعوت کو موقر بنانے کے لئے داعی کو چاہیے کہ تزکیہ نفس اور روحانی قوتوں کے حصول کا پورا اہتمام کرے تاکہ دعوتِ مخاطب کے دل پر اثر انداز ہو سکے۔ یہ مشورہ کئی صفحوں پر ہے مگر حاصل یہ ہے کہ فاضل عقلی دلیل کارآمد نہیں اس سلسلے میں امام غزالیؒ نے جو کہل ہے وہ بڑی عبرت کا حامل ہے۔

مجھے یقین ہے کہ صوفیہ ہی اللہ کے راستے کے مالک ہیں۔ ان کی سیرت بہترین سیرت ہے ان کا طریق سب سے مستقیم اور ان کے اخلاق سب سے زیادہ تربیت یافتہ اور صحیح ہیں۔ ان کے تمام ظاہری و باطنی حرکات و سکنات مشکوٰۃ نبوت سے اخذ ہیں اور نور نبوت سے بڑھ کر روئے زمین پر کوئی نور نہیں۔ علامہ اقبال نے بتائیں دے کہ اس نکتہ کو واضح کیا ہے۔ مرشدانِ کامل کی یہاں میں صرف ایک مثال نقل کروں گا۔ حضرت مولانا نظام الدین بانی درس نظامیہ جیسے عالم وقت نے سید عبدالرزاق بانسویؒ کا دامن پکڑا جو اقی تھے۔ اور دیہاتی لہجہ میں بات کرتے تھے، یہ سب حضرات اس شعر کے مصداق تھے۔

ستر دیں مارا خبر اور انظر اودرون خانہ ما بیرون در

کتاب کے آخری باب دعوتِ اسلامی کے متعلق ایک خواب ایک آرزو اور نئی منصوبہ بندی کے تحت ہیں۔ یہ پڑھنے سے تعلق رکھتے ہیں۔ یہ آرزو میں مصنف کے دل سے اٹھی ہیں۔ اور پڑھنے والوں کے دل میں جگہ پاگئی ہیں۔ بیان کا سلیقہ تعریف سے ماورا ہے۔

اس تحریر لکھنے والے کو اس بات کا اقرار ہے کہ اس کی نظر سے ایسی کتاب نہیں گزری تھی۔ اس کتاب کا چھ جہنم کے اندر ہی دوسرا ایڈیشن شائع ہوا ہے جس سے اندازہ لگایا جا سکتا ہے کہ علمی حلقوں میں اس کی کیسی پذیرائی ہوئی ہے۔ ابھی انشاء اللہ اس کے بہت سے ایڈیشن نکلیں گے ملتِ اسلامیہ کو خاکستر تشبیہ دینا تو مناسب

(بقیہ)

علیٰ سلف کی جرأت حق گوئی

آپ کو شریعت کی پرواہ نہیں سلطان سکندر لودھی کی شہزادگی کے زمانہ میں ہندو کرودشیترا کے گنڈ میں آکر اشران کیا کرتے تھے جو ایک مذہبی میلہ بن گیا تھا۔ سکندر لودھی نے اس کو روک دینے کی کوشش کی اس کے لئے اس نے علماء کی ایک مجلس طلب کی، جس میں ملک العلماء عبداللہ جو دھنی بھی شریک ہوئے، تمام موجود علماء نے ان کی طرف اشارہ کر کے کہا کہ ان ہی کی دلے اس بارے میں حرف آخر ہے۔ چنانچہ سکندر لودھی، مولانا عبداللہ جو دھنی کی طرف مخاطب ہوا۔ تو انھوں نے پوچھا کہ کرودشیترا کیا چیز ہے؟ کب سے یہ رسم جاری ہے؟ جواب ملا "قدیم رسم ہے" مولانا عبداللہ نے فتویٰ دیا کہ "کسی قدیم معبود کو تباہ کرنا جائز نہیں ہے" سکندر لودھی نے اس فتویٰ کو اپنی منشا کے

نہیں مگر مصنف کتاب کو چنگاری سے ضرور تشبیہ دی جا سکتی ہے۔ انشاء اللہ یہ خطبہ مستعمل نہ ہوگا۔ میں کتاب کی تعریف کا حق نہیں ادا کر سکا ہوں۔ یہ مضمون لمبا ہو گیا ہے مگر کیا کیا جائے۔

دامان نکتہ تنگ گل حسن تو بسیار گلچیں بہار تو زہ دامان گلہ دارد حق نہ ادا کرے بانے کے لئے اپنے عزیز کے اظہار کے ساتھ میں اقبال کے شعر پر اس تحریر کو ختم کرتا ہوں۔

گماں میر کہ بہ پایاں رسید کارِ مغاں ہزار بادہ ناخوردہ در لگب تاگ است

خلاف پایا اور غصہ سے خنجر کھنک ہو کر کہنے لگا "یہ جانبدارانہ فتویٰ ہے، میں پہلے تجھے ماروں گا۔ پھر کرو کشمیر کو تباہ کروں گا" مولانا جو دھنی نے بڑی دیر سے جواب دیا:

"اللہ جل شانہ کے حکم کے بغیر کوئی نہیں مرتا۔ جب کوئی شخص کسی ظالم کے پاس آتا ہے تو وہ اپنی نبوت کے لئے پہلے سے تیار ہو کر آتا ہے ہر جہاد آباد آپ نے مجھ سے دریافت کیا میں نے شرعی مسئلہ بیان کر دیا اگر آپ کو شریعت کی پرواہ نہیں ہے تو پھر پوچھنے کی حاجت ہی کیا تھی؟"

یہ سن کر سلطان کا غصہ ٹھنڈا ہو گیا جب مجلس برخاست ہو گئی تو سکندر لودھی نے مولانا سے کہا:

"میاں عبداللہ آپ گلے گلے مجھ سے ملاقات کرتے رہیں"

(واقعات اشتاقی ص ۱۱)

# علمائے سلف کی جرأت حق گوئی و بے باکی

از: ڈاکٹر محمد نعیم صدیقی ندوی

## جرأت مندانہ اقدام

اسی سلسلۃ الذہب (حق گو علماء) کی ایک اہم کڑی صحیح مسلم کے شارح امام محمد بن ابی الدین نووی بھی ہیں جنہوں نے مصر کے نامور ترک فرمانروا الملک الغیاث بربیس کو باشتد کان شام پر مظالم کے سلسلہ میں نہ صرف بڑے جرات مندانہ خطوط لکھے بلکہ اس سے مل کر باشتادہ گفتگو بھی کی، ان مرکاتب کا یہاں نقل کرنا موجب طوالت ہے لیکن ذیل میں سلطان سے ان کی ملاقات کا ایک واقعہ درج کیا جاتا ہے۔

شاہ ظاہر تاناریوں سے جنگ کرنے کے لئے مصر سے نکلا اور شام پہنچا، اس نے وہاں کے علماء سے یہ فتویٰ حاصل کیا کہ اس جنگ کی تیاری کیسے رعیت کے اموال پر قبضہ کیا جاسکتا ہے جب علماء کا یہ فتویٰ شاہ کے پاس پہنچا تو اس نے دریافت کیا کہ علماء میں سے کوئی باقی تو نہیں رہا۔ لوگوں نے کہا کہ صرف شیخ محمد بن ابی الدین نووی نے دستخط نہیں کئے ہیں۔ چنانچہ شاہ نے امام نووی کو حاضر کرنے کا حکم دیا۔ جب وہ آئے تو ان سے کہا "دو حکم ظماہ کی طرح آپ بھی دستخط ثبت فرمادیں۔ شیخ نے انکار کیا۔ ظاہر نے پوچھا، آپ دستخط سے انکار کیوں کر رہے ہیں۔ امام نووی نے غصائیت جرأت و بیباکی کے ساتھ فرمایا:

"میں جانتا ہوں کہ تم امیر ہندو قرار کے علمائے تھے اور تمہارے پاس کچھ نہ تھا۔

پھر اللہ نے تم پر احسان کیا اور تمہیں بادشاہت عطا کی۔ میں نے سنا ہے کہ تمہارے پاس ایک ہزار غلام ہیں اور ہر غلام کے پاس سونے کا کمر بند (BE.LT) ہے۔ دو سو بانڈیاں ہیں اور ہر بانڈی کے پاس زیورات کا ایک بکس ہے جب تم یہ تمام دولت صرف کر لو گے اور تمہارے غلاموں اور بانڈیوں کے پاس سوت کے کمر بند اور معمولی لباس کے سوا کچھ نہ بچے گا تب میں تمہیں فتویٰ دوں گا کہ رعیت کے مال پر ہاتھ ڈالو۔"

یہ سن کر ملک ظاہر غصہ سے بے قابو ہو گیا اور حکم دیا کہ تم میرے شہر دمشق سے فوراً نکل جاؤ۔ امام نووی نے فرمایا: بہتر ہے۔ یہ کہہ کر وہ شام کے ایک گاؤں "نوی" میں جا کر مقیم ہو گئے شیخ کے جانے کے بعد دوسرے فقہاء نے بادشاہ سے عرض کیا کہ شیخ محمد بن ابی الدین ہمارے کبار علماء و صلحاء میں شمار ہوتے ہیں اور عوام پر ان کا بہت زیادہ اثر ہے۔ ان کا دشمنی سے اس طرح نکل جانا مناسب نہیں ہے۔ یہ سن کر سلطان بربیس نے امام نووی کی وابستگی کا حکم صادر کیا لیکن جب بادشاہ کا فرمان شیخ موصوف کو ملا تو انھوں نے واپسی سے انکار کر دیا اور فرمایا: "جب تک ظاہر دمشق میں موجود ہے میں وہاں نہیں جاسکتا اس واقعہ کے ٹھیک ایک ماہ بعد ظاہر کا انتقال ہو گیا۔"

## جب سلطان کی آنکھوں میں آنسو آگئے۔

جرأت، بیباکی، حق پرستی اور صاف گوئی کی ایسی بصیرت افروز مثالیں ہندوستان سے اسلامی مہد میں بھی کثرت سے ملتی ہیں، ماہ اور ماہ کے سلطان محمود غلجی کا معمول تھا کہ وہ اپنے لباس اور غذا کے لئے خود کوئی کام کرتا تھا وہ وہی چال گہروں اور کپڑے استعمال کرتا جو اس کو جائز طریقہ سے حاصل ہوتے تھے، سفر میں لکڑی کے تختوں پر بولتی ہوئی سبزیاں اس کے ساتھ رہتیں۔

ایک بار وہ احمد آباد بیدر برآمد اور وہاں جس کا فرمانروا بہمنی خاندان کا نظام شاہ تھا اس حملہ کے بعد احمد آباد کے ایک بزرگ مولانا شمس الدین حق گو کرمانی کی خدمت میں حاضر ہوا۔ سلطان غلجی نے اس ملاقات کے دوران کہا "میرے پاس ترکاری حتم ہو گئی ہے۔"

اس سے بہت پریشانی ہے، لکڑی کے تختوں پر ترکاری پرید کرتا ہوں مگر وہ شاہی باورچی خانہ کیسے کافی نہیں ہوتی، اگر کسی شخص کے پاس حلال آمدنی سے خریدی ہوئی زمین موجود ہو تو مجھے بتائیے تاکہ میں اس کو اچھی قیمت دے کر سبزیاں خریدوں۔"

یہ سن کر مولانا شمس الدین حق گو نے فرمایا: "اے سلطان! ایسی بات نہ کرو جس کو سن کر تمہارا مذاق اٹرایا جائے، مسلمانوں کے ملک میں اگر ان کے مال و اسباب کو تباہ و غارت کرنا ان کے گھروں اور آبادیوں کو ویران کرنا اور اس کے بعد ترکاریوں کی خرید و فروخت میں حلال و حرام کا یہ خیال قابل مشحکہ نہیں تو اور کیا ہے؟ یہ طرز عمل خدا ترسی سے بہت دور ہے۔ یہ حق بات سن کر سلطان محمود غلجی کی آنکھوں میں آنسو آگئے اور اس نے کہا: مولانا آپ بتا فرمائیے ہیں؟" (تاریخ فرشتہ ۳۴۶)

(باقی سلسلہ پر)

# شعب گریز ان کی آخری جلوہ خورشید

ندوی الحفیظ ندوی

لندن کے مشہور اخبار لندن ٹائمز نے ۹ نومبر ۱۹۹۲ء میں ایک رپورٹ شائع کی تھی جس کی ایک سرخی یہ تھی کہ مغربی میڈیا کی معاندانہ روش کے باوجود اسلام مغربی دلوں کو فتح کر رہا ہے۔ اس مضمون میں کہا گیا ہے کہ جس بھاری تعداد میں برطانوی باشندے آج کل اسلام قبول کر رہے ہیں اس کی کوئی نظیر ماضی میں نہیں ملتی۔ اور اندازہ یہ ہے کہ آئندہ بیسٹ سال میں برطانوی نو مسلموں کی تعداد ان مسلمانوں سے زیادہ ہو جائے گی، جو دوسرے ملکوں سے آکر وہاں آباد ہو رہے ہیں۔

لندن ٹائمز کی اس رپورٹ کے مطابق دلچسپ بات یہ ہے کہ ان نو مسلموں میں خواتین کی تعداد مردوں کے مقابلے میں چار گنا زیادہ ہے۔ اخبار لکھتا ہے کہ یہ بھی ستم ظریفی کی بات ہے کہ اکثر برطانوی نو مسلم عورتیں ہیں۔ حالانکہ مغرب میں یہ منظر یہ وسیع پیمانہ پر پھیلنا ہوا ہے کہ اسلام عورتوں سے گھٹیا سلوک کرتا ہے۔

لندن ٹائمز کے اس شمارے میں بہت سی خواتین کے انٹرویو بھی شائع ہوئے ہیں جو برطانوی خزاہیں اور اعلیٰ تعلیم یافتہ ہیں، اور انھوں نے بصیرت کے ساتھ اسلام قبول کیا ہے۔ متعدد انٹرویو نقل کرنے کے بعد اخبار لکھتا ہے کہ بہت سی نو مسلم خواتین نے اسلام اور مغرب کا تقابل

کرتے ہوئے یہ تبصرہ کیا کہ اسلام میں عورت کو زیادہ تقدیس اور عظمت حاصل ہے جو مغربی عورتوں کو حاصل نہیں۔ ان کے نزدیک مغرب کی "تحریک آزادی نسواں" کا اس کے سوا کوئی نتیجہ نہیں کہ عورت دوہرے بوجھ تلے دب گئی (۱)

ان دو اخباروں کی رپورٹوں سے ہلکا سا اندازہ لگایا جاسکتا ہے کہ ہم مسلمانوں کی بے علمی کے باوجود اللہ تعالیٰ پروردہ غیر سے کس طرح اشاعت اسلام کے اسباب پیدا فرما رہے ہیں۔

فرانس کے مختلف شہروں کے بارے میں فرانسیسی وزارت داخلہ کی جو رپورٹ شائع ہوئی ہے اس کی تصدیق وہاں کی مسلم تنظیموں نے بھی کی ہے۔

فرانس میں پندرہ سال کے اندر دس ہزار فرانسیسی باشندوں نے اسلام قبول کیا۔ اس میں خواتین کا تناسب ۶۷ فیصد ہے باقی مرد ہیں۔ ان میں سائنسدان، انجینئر، صحافی، سفارت کار، مبلغ پادری، دانشور، مفکر، پروفیسر ادیب، وزیر، ماہر نفسیات، فلم اداکار اور

(۱) تازہ اعداد و شمار بتاتے ہیں کہ بلجیئم میں آٹھ سال کے اندر دس ہزار برطانوی باشندوں نے اسلام قبول کیا، اس میں خواتین کا تناسب ۶۲ فیصد ہے۔

فوجی افسران شامل ہیں، ریاض سعودی عرب سے شائع ہونے والے رسالہ المدحوقہ کی ایک رپورٹ سے یہ دلچسپ انکشاف ہوا ہے کہ فرانسیسی وزارت داخلہ نے اپنی ایک رپورٹ میں اس کا اعتراف کیا ہے کہ جس حملہ میں مسلمان مساجد تعمیر کرتے ہیں وہاں جسرا تم حیرت انگیز حد تک کم ہو جاتے ہیں فرانس کے ایک صنعتی شہر میں مقیم مسلمانوں نے وہاں کی کارپوریشن سے مسجد تعمیر کرنے کی اجازت طلب کی لیکن شہر کے میئر نے درخواست مسترد کر دی، چار سال تک یہ درخواستیں مسترد ہوتی رہیں۔ اس صورتحال کو دیکھ کر مسلمانوں نے ایک تجارتی کمپنیکس تعمیر کر کے ایک بڑے ہال میں نماز شروع کر دی، فرانسیسی ضمیمہ پولیس نے وزارت داخلہ کو رپورٹ دی کہ جب مسلمانوں نے یہاں نماز شروع کی ہے اس وقت سے اس علاقہ میں جرائم کم ہو گئے ہیں۔ فرانسیسی وزارت داخلہ نے اس بنیاد پر ان تمام محلوں میں ہونے والے جسرا تم کا سروے کرایا جہاں مسجدیں ہیں رپورٹ نے یہ انکشاف کیا کہ عام طور سے مساجد کی تعمیر کے بعد جرائم میں حیرت انگیز کمی آگئی، کیوں؟ اس کی وجہ ہمیں نہیں معلوم اس رپورٹ کو بنیاد بنا کر فرانسیسی وزارت داخلہ نے مساجد کی تعمیر کی عام اجازت دے دی (۲) اور سرکاری سطح پر اس حقیقت کا اعتراف کیا کہ فرانس اور یورپی ممالک جرائم (۱) لیکن ہماری حکومت کو مساجد کی تعمیر میں آئی ایس آئی کا ہاتھ دکھانا پتا ہے اور ان مساجد کے منارے بندوں کے طرح نظر آتے ہیں

یَحْسَبُونَ كُلَّ صَيْحَةٍ عَلَيْهِمْ

پر تو بلوچانے کیلئے کروڑوں ڈالر  
حصہ خرچ کرتے ہیں پھر بھی وہ ناکام  
رہتے ہیں۔ اس رپورٹ کے بعد ہی  
فرانسیسی جیلوں کی انتظامیہ نے  
مسلمان داعیوں کو جیلوں میں محبوس  
قیدیوں کی اصلاح کیلئے مدعو کرنا  
شروع کر دیا۔ اس کے نتائج بھی  
بہت جلد سامنے آنے لگے، دوسری  
طرف فرانسیسی مسلمانوں نے اپنے  
بچوں کی تعلیمی ترقی کے لئے  
ایسا نظام بنایا کہ وہ تعلیم کے  
میدان میں ممتاز نمبر لے سکیں اور اہم  
کیریئر عہدوں پر ان کو متعین کیا  
جانے لگا۔ (۱)

واللہ غالب علیٰ اعدائہ و لکن اکتثر  
الناس لا یعلمون  
ابھی حال ہی میں لندن میں احمد  
عبدالرحمن نامی ایک داعی نے ایک کوئٹہ  
فلم تیار کی ہے جس میں انھوں نے سینتالیس  
نومسلموں سے سوالات کیے ہیں کہ ان کے قبول  
اسلام کی وجہ کیا ہوئی، اس فلم میں سولہ امریکی اور  
یورپی ملکوں کے نومسلموں کا انٹرویو تفصیل  
سے پیش کیا گیا ہے۔  
فلم کے پہلے حصے میں بتایا گیا ہے کہ عام طور پر  
مغربی ممالک میں اسلام اور مسلمانوں کے خلاف

(۱) امریکی صدر کلنٹن کے حالیہ دورے میں ان  
کے ہمراہ ماہرین کی جو ٹیم آئی تھی ان میں پانچ  
مسلمان تھے۔ ایک امریکی وزارت زراعت  
کے ماہر دوسرے صدر کلنٹن کی تقریر لکھنے والے  
تیسرے امریکی سفیر جو تھے مالیاتی مشیر پانچویں  
ایک خاتون تھیں۔

نظر آئی، ایک سابق فرانسیسی سفیر نے بھی  
جنھوں نے سعودی عرب، کویت اور عرب  
امارات میں خاصا وقت گزارا ہے۔ ایسے ہی  
تاثرات ظاہر کرتے ہوئے لکھا ہے کہ میرے  
ریاض اور جدہ میں تنہا بغیر کسی محافظ کے  
گھومتا تھا، ہزاروں ڈالر ہماری جیب میں  
ہوتے، ہماری قیام گاہ کے دروازے بھی عام  
طور سے کھلے رہتے تھے کوئی چوری نہیں ہوتی  
نہ کسی نے خرید و فروخت میں ہمیں دھوکہ دیا۔  
ناواقفیت میں ہم نے زیادہ پیسے دیدیئے،  
جو دوکاندار نے واپس کر دیئے، جب ہم واپس  
پیرس پہنچے تو پہلے ہی دن جیب کتروں نے  
ایرپورٹ پر ہماری جیب سے پیسے اڑا لئے  
دوسرے دن ہماری بیوی کا پیرس چرالمیا  
تیسرے ہفتے ہمارے فلیٹ میں چوری ہو گئی  
ہم نے تھوڑے سے غور و فکر اور اسلام کے  
مطالبہ کے بعد اسلام قبول کر لیا اس لئے  
کہ سچیت ایک بے جان لاشہ ہے، زندگی  
سے اس کا کوئی ربط و تعلق نہیں، اس کی واضح  
دلیل اگر آپ چاہتے ہیں تو ان لوگوں کو دیکھئے  
جو پابندی سے گر جا گھروں کو جاتے ہیں، فرانس  
میں صرف چار فیصدی لوگ اتوار کو گر جا گھر  
جاتے ہیں، جرمنی میں چھ فیصدی لوگ اور  
برطانیہ میں سات فیصدی لیکن مسلمان ہر  
روز اپنی مسجدوں میں پانچ وقت جاتے ہیں  
اور ہر جگہ نمازیوں کا تناسب ساٹھ ستر  
فیصدی سے زیادہ ہے، دوسری بنیادی  
خصوصیت مسلمانوں کی یہ ہے کہ اپنے مذہب سے  
ان کا زندہ تعلق ہے۔ اور اسلام ان کے  
چوبیس گھنٹے کی زندگی میں بڑی حد تک دخل ہے  
ہم نے مغربی ملکوں کے لوگوں کو نجی مجلسوں میں  
عام طور سے یہ کہتے ہوئے سنا کہ مسیحیت پر

سابق برطانوی سفیر نے مسلم اور غیر مسلم  
ممالک میں قیام کے دوران جو بنیادی فرق  
محسوس کیا وہ ان کے الفاظ میں یہ تھا کہ مسلم  
ممالک میں ہم نے عام طور پر امن و امان پایا۔  
مسلم سوسائٹی کو سبھی مطمئن اور سرور دیکھا۔  
اس کے برعکس غیر مسلم ملکوں میں عام طور سے  
ہم کو لوگوں کے چہروں پر غم اور سنگینی چھائی

ہم لوگوں کا اعتماد اٹھ گیا ہے، ہمارے مسیحی  
ہمراہوں کی مالی اور اخلاقی جرائم کے مرتکب  
ہو رہے ہیں۔

اس ڈاکو منٹری مسلم میں اسلام قبول  
کرنے والوں نے قبول اسلام کی جو وجہ بتائی  
ہے اس میں قدر مشترک سب کی نظر میں  
یہی ہے کہ تنہا اسلام ہی وہ زندہ مذہب ہے  
جو پوری انسانیت کو ہلاکت و بربادی سے  
بچا سکتا ہے۔ آکسفورڈ میں اسلامک سینٹر  
کے ڈاکٹر گراہم کا کہنا ہے کہ اب اسلام مشرق  
و مغرب کا قضیہ نہیں رہا، وہ ایک مکمل معاشرہ  
کا داعی ہے۔ اسلام توحید کا سب سے بڑا داعی ہے۔

برطانی شہر ولز کے ایک سابق مسیحی  
مبلغ کہتے ہیں کہ میں اسلام قبول کرنے سے  
پہلے ایک متعصب مسیحی تھا، یہودیوں سے  
مجھے اتنی زبردست بھمردی تھی کہ ان کی  
مدد کے لئے میں اسرائیل گیا، یہودیوں اور  
تلسطینی مسلمانوں سے میل جول کے بعد چند  
ہی دنوں میں مجھے اندازہ ہو گیا کہ مسلمان  
مظلوم ہیں، ان کی زمین یہودیوں نے غصب کی  
ہے، یہودی بڑے ظالم، قسمی انقلاب اور  
متکبر ہیں، بد اخلاق ہیں، انسانیت سے  
قطعی عاری ہیں، حکمران فریضے ان کی پوری  
زندگی عبارت ہے۔ اس کے برعکس

مسلمانوں کو ہم نے اخلاقی لحاظ سے بہت  
بلند پایا، اسرائیل سے دوسرے ہی ہفتے میں  
واپس آ گیا۔ میں نے اسلام اور مسلمانوں  
سے تعلق بڑھنا شروع کیا تو اندازہ ہوا کہ مغربی  
میدانے کس طرح ہمارے ذہنوں کو مسموم  
کر دیا تھا۔ ایک ماہ بعد ہم نے اسلام  
قبول کر لیا۔

اسلم کے ایک حصہ میں بتایا گیا ہے  
کہ عام طور پر اسلام قبول کرنے والوں کو  
زندگی بیکسر تبدیل ہو گئی، خصوصاً مغربی ممالک  
کی پروردہ خواتین نے اسلام کی عاید کردہ  
پابندیوں کو بڑی خوشی سے قبول کر لیا۔ اس لئے  
کہ جرمن خاتون حناء کے بقول اسلام نے خواتین  
کو جو حقوق دیئے ہیں وہ کسی مذہب سے نہیں  
دیئے۔ اسلام میں خاندان کا شیرازہ یکجا رہتا  
ہے بلجیم کی نومسلمہ رابعہ کہتی ہیں کہ مسلمان  
خاندانوں میں خواتین کا برا احترام کیا جاتا ہے،  
جیسے جیسے اس کی عمر بڑھتی ہے ماں اور دادی  
کی حیثیت سے اس کا احترام اور تقدیس میں  
اضافہ ہوتا جاتا ہے۔ اسلام کی بنیادی خوبیوں  
کا ذکر کرتے ہوئے ایک سابق فرانسیسی سٹی مبلغہ  
نے بتایا کہ جب ہم نماز میں ہوتے ہیں تو پروردہ  
اپنے خالق سے ہم کلام ہوتے ہیں، ہمارے درمیان  
کوئی واسطہ نہیں ہوتا جیسا کہ مسیحی مذہب میں

پادری واسطہ ہوتا ہے امریکی نومسلمہ عائشہ صوفیا  
کہتی ہیں کہ اسلام میں تضاد و تکرار برائیاں لانا  
ایسی خوبی ہے کہ مغربی لوگ اگر اس پر ایمان  
لے آئیں تو ان کے تمام عقلی تلبی اور اعصاب  
امراض کا یکسر خاتمہ ہو جائے۔ ایک دوسرے  
نومسلم نے (جو یہودی تھے اور فری میں تنظیم  
نے اپنی سرگرم جدوجہد کی وجہ سے اس کے  
خاص معتمد علیہ اور ممتاز ارکان میں ان کا شمار  
ہونے لگا تھا) اسلام قبول کرنے کے بعد اپنا  
نام رکن الدین رکھا۔ انھوں نے قرآن مجید کے  
متعلق اپنے تاثرات ظاہر کرتے ہوئے کہا کہ  
جب میں نے پہلی بار قرآن مجید پڑھا تو وہ  
معجزہ معلوم ہوا۔ اس کا اور سیکر تلب میں  
داخل ہو گیا، اور مجھے زندگی میں پہلی بار سکون  
محسوس ہوا۔ اور وہی احساس میرے قبول اسلام  
کا سبب بنا۔ جو شخص سب قلبی سکون کا تلامش  
ہو اس کو میں قرآن مجید پڑھنے کی دعوت دیتا  
ہوں۔ جو شخص ایک بار سبھی قرآن مجید پڑھے گا  
وہ اس بات سے انکار نہیں کر سکے گا۔ کہ  
قرآن کلام اللہ ہے۔ میں نے ذہنی سکون کی  
تلاش میں دنیا بھر کے چکر لگائے اور لاکھوں  
ڈالر خرچ کئے لیکن قرآن مجید نے مجھے جو دولت  
عطا کی اس کی کوئی قیمت نہیں لگا سکتا میری  
زندگی قرآن مجید پڑھنے سے یکسر تبدیل ہو گئی  
(باقی صفحہ ۲۰۱)

قنوج کے قدیم مشہور مدرسہ دارخاندان سے تیار کردہ خوشبودار عمدہ واعلیٰ عطریات "شہادۃ العنبر عطر گلاب، روح خس،  
عطر موتیا، عطر حنا، عطر گل، عطر کیوڑہ اس کے علاوہ فرحت بخش، دیرپا خوشبو بول سیل ریٹ پر ملتے ہیں۔  
ایک بار آزا کر خدمت کا موقع دیں۔  
محمد الیاس محمد یاسین ناہرا ن عطر  
ایکسپورٹ رائنڈ اپورٹرز۔ قنوج، یوپی۔ ایڈیٹل پرفیوم سینٹر (پرائیوٹ لمیٹڈ) قنوج

# سوال و جواب

محمد طارق ندوی

س:۔ مرد کن کن دھالوں کی انگوٹھی پہن سکتا ہے  
 ج:۔ ہر مرد چاندی کے علاوہ کسی دھات کی انگوٹھی نہیں پہن سکتا ہے۔  
 س:۔ ٹرین، بس، وغیرہ کی دیواریں لکڑی لوہے اور پلاسٹک کی ہوتی ہیں کیا حالت سفر میں ان پر تیمم کرنا درست ہے؟  
 ج:۔ اگر ان دیواروں پر گر دوغبار جما ہوا ہے تو ان پر تیمم کرنا درست ہے، اگر ایسا نہیں تو درست نہیں ہے۔  
 س:۔ اگر کسی شخص نے سجدہ تلاوت میں تہقبہ لگایا تو وضو ٹوٹ جائے گا یا نہیں؟  
 ج:۔ صورت مسئلہ میں سجدہ تلاوت تو معتبر نہ ہوگا، لیکن وضو نہیں ٹوٹے گا۔  
 س:۔ کیا حالت رکوع میں عورت و مرد میں کچھ فرق ہے؟  
 ج:۔ عورت رکوع میں مردوں کی طرح پشت کو برابر نہ کرے بلکہ کچھ جھکے زیادہ نہ جھکے اور ہاتھوں کی انگلیوں کو طائر گھنٹوں پر رکھے، مردوں کی انگلیاں کھول کر گھنٹے نہ پکڑے اور گھنٹوں کو قدرے جھکائے اور کہنیوں کو پہلوؤں سے ملائے۔  
 س:۔ اگر کوئی شخص رشوت اور سود کے ذریعہ حاصل کی گئی ناجائز اور حرام دولت سے مسجد تعمیر کرے تو کیا اس مسجد کا شمار بھی صدقہ جاریہ میں ہوگا؟

میں مکروہ نہیں ہے۔  
 س:۔ کیا مقتدی صاف میں جگہ ہونے کے باوجود پیچھے کھڑا ہو سکتا ہے؟  
 ج:۔ مقتدی کو صاف میں جگہ ہونے کے باوجود پیچھے نہیں کھڑا ہونا چاہیے۔ جگہ ہونے کی صورت میں پیچھے کھڑا ہونا مکروہ ہے۔ اگر جگہ نہ ہو تو مفتی یہ قول یہ ہے کہ تنہا کھڑا ہونا مکروہ نہیں ہے، لیکن ادنیٰ یہ ہے کہ اگلی صف سے ایک شخص کو لپکے لپکے ساتھ کھڑا کر لے مگر اس شخص کو اس مسئلہ سے واقفیت ہو ایسا نہ ہو کہ وہ اپنی نماز فاسد کر بیٹھے۔  
 س:۔ ایک با وضو شخص نے سگریٹ پی تو کیا اس پر نماز پڑھنے کے لئے دوبارہ وضو کرنا ہوگا؟  
 ج:۔ سگریٹ نوشی سے وضو نہیں ٹوٹتا ہے۔ البتہ منہ کی بدبو پوری طرح دور کرنا لازمی ہے۔

## مولانا ولی اعظم ندوی انتقال فرمائے

حضرت مولانا سید ابوالحسن علی ندوی رحمۃ اللہ علیہ اور موجودہ ناظم ندوۃ العلماء مولانا سید محمد رابع حسنی ندوی مدظلہ کے عقیدت مند دارالعلوم کے اساتذہ اور دیگر احباب سے منلہا نہ رباط ندوۃ العلماء کے ہر جلسہ کے انتظامی اور دیگر کاموں سے دلچسپی رکھنے والے اور مادر علمی کی ہر خدمت کے لئے جوان کی استقامت میں ہوتی ہمہ تن تیار رہنے والے مولانا ولی اعظم ندوی کا طویل علالت کے بعد ۲۵ مئی ۲۰۰۱ء کو انتقال ہو گیا۔ اِنَّا لِلّٰہِ وَاِنَّا اِلَیْہِ رَاجِعُونَ مولانا بڑے منساہرہ خوش گفتار تھے، دوسروں کی خدمت میں ان کو مزاج آتا تھا۔ دینی کاموں خصوصاً تعلیمی امور میں خاموشی کے ساتھ حصہ لیتے، نماز جنازہ دارالعلوم ندوۃ العلماء میں طلبہ و اساتذہ نیز شہر کے لوگوں کی بڑی تعداد نے بعد نماز ظہر پڑھی، عیش باغ قبرستان میں تدفین عمل میں آئی، نماز جنازہ کی امامت مولانا سید محمد رابع حسنی ندوی مدظلہ نے کی۔  
 پسماندگان میں اہلیہ کے علاوہ تین بیٹے اور ایک بیٹی ہیں، اللہ تعالیٰ سب کو صبر جمیل عطا فرمائے اور ان کی تکفالی فرمائے۔  
 فارمین کرام سے ایصال ثواب اور دعائے مغفرت کی درخواست ہے (ادارہ)

# مطالعہ مہینہ

● محمد شاہ ندوی بارہ بنکوی  
 نام کتاب: خطبات اکابر  
 مرتب: مولانا شکیل احمد رشادی قاسمی  
 صفحات: ۶۳، سائز ۱۸x۲۲، خوبصورت ٹائٹل  
 عمدہ کاغذ، بہترین کمپوزنگ، قیمت = ۱۵ روپے  
 ملنے کا پتہ:۔ مکتبہ شکیل ۵۵ کے، اسٹریٹ السور بست گور  
 یہ کتاب چھ علمائے دین کے گرانقدر دینی و اصلاحی خطبات کا گلدستہ ہے جس میں مرتب علم، کلمہ طیبہ کے تقاضے، ایمان و عمل صالح، پاکیزہ زندگی، ایمان کی طاقت، دعوت کی اہمیت مقصد حیات کے عنوانات پر مفتی محمود حسن گنگوہی، قاری ظہیر احمد صاحب، مولانا محمد عمر یالینوری، مولانا زین العابدین، مولانا سید احمد خاں مکی اور مولانا محمد تقی عثمانی صاحب نے نہایت آسان اور عام فہم انداز میں روشنی ڈالی ہے۔  
 یہ کتاب عوام و خواص سب کے لئے مفید ہے۔  
 نام کتاب: اصلاح  
 مصنف: عبداللہ صدیقی  
 صفحات: ۵۶، سائز ۱۸x۲۲، قیمت ۱۰ روپے  
 ملنے کا پتہ:۔ ادارہ اسلامی فکر، پیر پورہ، حیدرآباد آج کل ہمارے دینی اداروں اور دعوتی

حلقوں میں معروفات (نیک کام کرنے) پر زیادہ زور دیا جاتا ہے اور منکرات (برائیوں) سے بچنے کی تلقین کم کی جاتی ہے جبکہ قرآن کریم اور حدیث شریف میں (ام بالمعروف اور نہی عن المنکر) دونوں ہی کا برابر حکم دیا گیا ہے۔ یہ ایک کمی ہے جس کی وجہ سے تعلیم و تربیت اور دعوت و تبلیغ کے سلسلہ میں تمام قسم کی کمفٹیاں ہونے کے باوجود جو نتیجہ نکلنا چاہیے وہ نہیں نکل رہا ہے۔  
 زیر نظر کتاب میں ہمارے دینی و دعوتی امور میں اس قسم کی بعض کمیوں اور خامیوں پر توجہ دلائی گئی ہے، کتاب مفید ہے اور پڑھنے سے تعلق رکھتی ہے، البتہ کتاب کی ترتیب اور طرز تحریر علمی و ادبی نہیں ہے، اور بہت سی جگہوں پر بیرونی غلطیاں ہیں نیز فہرست عناوین، مقدمہ، اور تعارفی پیش لفظ سے کتاب خالی ہے۔ اگر آئندہ ایڈیشن میں ان تمام خامیوں کو دور کرنے کی کوشش کی جائے تو بہتر ہوگا۔  
 نام رسالہ: ماہنامہ اجصاصاتھی  
 ایڈیٹر: مولانا سراج الدین ندوی  
 صفحات: ۶۸، ڈیمائی سائز، عمدہ کتابت، روشن طباعت، سالانہ زر تعاون = ۱۰۰ روپے

فی شمارہ ۹/۱۰ روپے۔  
 ملنے کا پتہ:۔ ماہنامہ اجصاصاتھی سکر، بجنور (پٹی)۔  
 بچپن ہی سے بچوں کی تعلیم و تربیت پر دھیان دینا اور ان کو اچھے اخلاق و آداب سے آراستہ کرنا والدین کی اہم ذمہ داری ہے، انہیں جہاں اچھے اساتذہ اور مفید درسی کتابوں کے ذریعہ تعلیم دلانا ضروری ہے وہیں ان کی ذہنی دلچسپی اور تربیت کے لئے آسان غیر درسی کتابیں اور مفید اسلامی رسالے بھی پڑھوانا چاہئے۔  
 مولانا سراج الدین ندوی صاحب لائق مبارکباد ہیں کہ وہ بچوں کی ذہنی دلچسپی اور تربیت کے لئے ماہنامہ اجصاصاتھی کے نام سے ایک رسالہ سال سے ہر ماہ شائع کر رہے ہیں جس میں بچوں کی دلچسپی اور ان کے معیار کے مطابق مختصر اور آسان دینی مضامین، سبق آموز کہانیاں، پاکیزہ و با مقصد منظومات، گد گدائے دل لطفانہ، انعامی مقابلے، بچوں کی تحریریں، دلچسپ مشغلے اور بہت سے مفید کالم ہوتے ہیں۔  
 اگر یہ رسالہ ہر مسلمان گھر میں پینے کا تو یقیناً بچوں کے اندر اسلامی رجحان پیدا ہوگا اور ان کا اسلامی شعور بیدار ہوگا۔  
 امید ہے کہ اپنے بچوں کے لئے روشن مستقبل کے خواہاں والدین اس رسالہ کو ضرور جاری کرائیں گے۔

ذی قندلے کنز کی حرکت بہ ندوۃ زن  
 بھونٹوں سے پورا بھجایا جائے گا

لیکن اسلام نے اور حضور صلی اللہ علیہ وسلم نے اس کو بالکل پلٹ دیا، اور پوری زندگی کو اللہ کی اطاعت اور اللہ کی عبودیت میں ڈھال دیا، اور اللہ کی عبودیت میں پوری زندگی کو تحلیل کر دیا، کہ اب سب کچھ اللہ کا ہے۔ غیر اللہ کا کچھ نہیں، بے شک تمہیں کھانے پینے کی آزادی حدود کے اندر کہ "قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ" کھاؤ، پیو، حلال و پاک چیزیں، لیکن جو کام کرو، اول تو اللہ کے احکام دیکھ کر کے کرو، پھر اللہ کی رضامندی کی نیت کر کے کرو، اس کا نتیجہ یہ ہوگا کہ ساری زندگی عبادت بن جائے گی۔

آپ صلی اللہ علیہ وسلم نے بہت صاف لفظوں میں کہا "إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ" کہ میری "صلوٰۃ" (جو عبادت کا سب سے بڑا نمائندہ ہے) میری بندگی، میرا زہد، میری قربانی، میری زندگی اور موت سب اللہ کے لئے ہے۔

یہ بہت بڑی چیز ہے، پوری زندگی کے لئے کافی ہے، کہ جن کی زندگی کو اللہ تعالیٰ نے اپنی عبودیت میں اور اپنی محبوبیت میں ڈھال دیا تھا، بالکل اس کو خالص عبادت ہی بنا دیا تھا، وہ اللہ کا برگزیدہ بندہ کہہ رہا ہے۔ پھر اس کی زبان سے کہلوا یا گیا قرآن مجید میں تاکہ قیامت تک کے مسلمان اس کو پڑھیں، اور اس کو اپنے لئے مشعل ہدایت بنائیں۔

کہہ دیجئے (اے محمد صلی اللہ علیہ وآلہ وسلم) "إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ" کہ میری نماز، میری عبادت، و

نُسُكِي " میری قربانی۔

"نُسُكٌ" کا لفظ بھی بہت وسیع ہے، میرا زہد، میرا تقویٰ، میرا کسی چیز کو چھوڑ دینا، اور نہ کرنا، اور میری قربانی، "وَمَحْيَايَ وَمَمَاتِي" جینا اور مرنا، "لِلَّهِ رَبِّ الْعَالَمِينَ" سب اللہ کے لئے ہے۔

کون سا اللہ؟ اور میں کیوں یہ کرتا ہوں؟ "لَا شَرِيكَ لَهُ" کوئی شریک نہیں اس کا، تو کسی عبادت میں کوئی شریک نہ ہونا چاہئے "لَا شَرِيكَ لَهُ" یہاں ایک گنیز کی طرح آ گیا ہے، کہ نماز، روزہ اور کھانے پینے کو کیوں اللہ کے سپرد کرتا ہوں، اس لئے اس کا کوئی شریک ہی نہیں، اگر کوئی شریک ہوتا تو میں کہتا، کہ نماز اللہ کی گاور کھانا دوسرے کا، لیکن جب اس کا کوئی شریک ہے ہی نہیں، حقیقت میں اس کا وجود ہی نہیں ہے،

تو اپنی کوئی چیز دوسرے کو کیوں دوں، سب اللہ کا ہے، پھر جب وہ وحدہ لا شریک ہے تو میری زندگی بھی ایک اکائی ہونی چاہئے، میری زندگی بھی اکائیوں میں تقسیم نہ ہونی چاہئے، اور اگر زندگی سب رضائے الہی کے لئے ہو جائے تو وہ ایک اکائی بن جاتی ہے، اور وہ ایک اکائی ہے..... بندگی! "لَا شَرِيكَ لَهُ وَبِذَلِكَ أُمِرْتُ وَأَنَا أَوَّلُ الْمُسْلِمِينَ" فرماتے ہیں کہ مجھے اسی کا حکم دیا گیا، اور میں پہلا اس کو ماننے والا ہوں اور پہلا سر جھکا دینے والا ہوں۔

یہ آیات بہت جامع ہیں اور اپنے اندر زندگی کا پورا دستور العمل رکھتی ہیں، اور قیامت تک کے مسلمانوں کے لئے مشعل ہدایت ہیں!

(قرآنی افادات ص ۱۶۲۱۵۷)

### نعت پاک

دنیا کا کوئی زور چلا ہے نہ چلے گا ہونی ہے شب و روز کی تشکیل یہیں سے پلچل ہے فرشتوں میں کہ آتے ہیں محمدؐ ہجرت کا سویرا تھا کہ جاگ اٹھے دو عالم ہم گنبد خضرا کی قسم کھائے ہوئے ہیں ہیں دونوں جہاں اس کے اجالے سے منور یہ شہر حرم شہر حرم شہر حرم ہے صدیق کو معراج کے منظر میں پرکھئے طوفان بھی مجبور تھے تعمیل عمرہ میں عثمانؓ کو اک تاج عطا ہو گا خدا سے اسلام کے لشکر کا جری ہو کہ ہونافح جانا ہے بہت دور کوئی اس کا جتن کر تقسیم یہاں کوئی رہا ہے نہ رہے گا

# رواق حضرت مولانا سید ابوالحسن علی ندوی علیہ السلام

## سنگ بنیاد

دینی اور عمری تعلیم کے میدان میں دارالعلوم ندوۃ العلماء کی خدمات محتاج تعارف نہیں، اس نے اپنے قیام کے روز اول سے سیکر ایسٹنگ گرانڈر خدمات انجام دی ہیں۔ اور فکر اسلام حضرت مولانا سید ابوالحسن علی ندوی کے دور نظامت میں اس نے ایک عظیم اسلامی مرکز کی حیثیت حاصل کی نیز اس کے کارکنان اساتذہ اور طلباء اسلامی تعلیمات کی نشر و اشاعت کیلئے حتی الوسع برابر کوشاں ہیں۔ دارالعلوم ندوۃ العلماء میں ہندو بیرونی ہند کے طلباء کی ایک بڑی تعداد زیر تعلیم ہے اور ان کی تعداد میں برابر غیر معمولی اضافہ اور قیام گاہوں کی تنگی کے پیش نظر معہد دارالعلوم (ہندوئی ٹاؤن) درجات کے طلباء کو تعلیم دی جاتی ہے۔ دو سال قبل دارالعلوم ندوۃ العلماء سے دس کھلو میٹر کے فاصلے پر واقع سکروری (ہندوئی روٹی) کھنڈ میں ایک وسیع آراضی حاصل کر کے درس گاہوں اور درجات کی تعمیر کرنے کے بعد منتقل کر دیا گیا تھا جس میں ابتدائی درجات کی تعلیم سے ثانوی درجات کی تعلیم تک کا معقول بندوبست ہے۔ لیکن طلباء کیلئے دارالافتاء کے نہ ہونے کی وجہ سے ایک بڑی کمی محسوس ہو رہی تھی اور جو معہد کی ایک بڑی ضرورت تھی۔ الحمد للہ اس اہم ضرورت کے پیش نظر دارالعلوم ندوۃ العلماء کے عظیم محسن اور مرتبی مفت کرا اسلام حضرت مولانا سید ابوالحسن علی ندوی (سابق ناظم ندوۃ العلماء) کے نام نامی اسم گرامی سے منسوب "رواق حضرت مولانا سید ابوالحسن علی ندوی" کا مورخہ ۲۷ جولائی ۱۹۷۷ء کو رکھا۔

معہد دارالعلوم ندوۃ العلماء واقع سکروری (ہندوئی روٹی) کھنڈ نو کی عمارت چار مہینے کشادہ کمروں پر مشتمل ہوگی جس کے ہر کمرہ میں دس طلباء سہولت کے ساتھ قیام کر سکیں گے اس کے علاوہ چار ننگراں حضرات کیلئے قیام گاہ بھی بندوبست ہوگا۔ اس طرح رواق حضرت مولانا سید ابوالحسن علی ندوی کی پوری عمارت میں چھ سو طلباء اور چھ سو ننگراں حضرات کے لئے رہائش کی سہولت ہوگی۔ بفضلہ تعالیٰ "رواق حضرت مولانا سید ابوالحسن علی ندوی" کی عمارت کی تعمیر بڑی تیزی کے ساتھ جاری ہے، لیکن موجودہ ہوشربا گرانی میں تعمیری کاموں بھی ہر اگلے دن میٹرل کا دام اور لیبر چارج بڑھتا جا رہا ہے اور کام بڑا ہے۔ اہل خیر حضرات جن کو اللہ تعالیٰ نے نوازا ہے ان سے امید کی جاتی ہے کہ اس دارالافتاء کی تعمیر میں دل کھول کر حصہ لیں گے۔ اور اپنے مرحومین کے نام سے کمرے بنوائیں گے یا کسی ایک حصہ کی تکمیل کا بار اٹھا کر عند اللہ ماجور ہوں گے۔

(ادارہ)

نوٹ :- چیک یا ڈرافٹ ناظم ندوۃ العلماء کے نام بنائیں۔

NAZIM NADWATUL ULAMA

منی آرڈر اور رسد رقم جس کی ہو اس کی صراحت ضرور کریں اور ذیل کے بیلٹ پر روانہ فرمائیں

NAZIM  
NADWATUL ULAMA  
P. B. NO. 93 - NADWA  
LUCKNOW - 226007

ندوۃ العلماء پوسٹ بکس ۹۳  
ندوۃ کھنڈ - ۲۲۶۰۰۷